




Il-Qaddis
San Frangisk t'Assisi
mar-Rhieb Shabu
jasal Gerusalem
u jitolbu l-Barka t'Alla
Qabel jidhlu
Fiha.



Id-Disa' Sena

LULJU - SETTEMBRU, 1963

Ghadd 3

"Super Muros Tuos Jerusalem, Constitui Custodes."


LEHEN
L-ART IMQADDSA

QARI
LI JOHROG KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh ghand "Giov. Muscat & Co. Ltd." Valletta.

LEHEN L-ART IMQADDSA

QARI
MAHRUĠ MILL-KUMMISSARJAT
T'AL-QABAR TA' KRISTU
F'MALTA



Id-Disa' Sena

LULJU - SETTEMBRU, 1963

Ghadd 3

X'FIH DAN IL-GHADD

Il-Qari tal-Kotba Mqaddsa (Id-Direzzjoni)	65
Zjara 'l Ġerusalem (Hanna l-Malti)	66
Hrejjef tal-Patrijiet (Elsie)	80
Dawra mal-Art Imqaddsa (Dun Karm Sant)	83
Mewt u Hajja (L-Editor)	87
San Ġwann u l-Ġiradi (Ben Jehuza)	89
Mirjam in-Nasrija (Fra Nazarenu)	91
Ahbarijiet ta' l-Art Imqaddsa	93
Requiescant In Pace	96

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il-Belt.

IL-QARI TAL-KOTBA MQADDSA

Bil-Malti ngħidu: "Għidli ma' min tagħmilha, u ngħidlek min int". U l-Ingliżi jgħidu: "Għidli x'kotba taqra u ngħidlek min int". U kif naraw b'għajnejna, jekk inħarsu ftit ma' dvarna, dan hu kollu minnu; in-nassāb ijħobb jaqra fuq il-għasafar, u s-sajjed ijħobb jaqra fuq il-ħut. L-Astronmu fuq il-kwiekeb, u l-Arkeolgu, fuq l-egħwejjed tal-antik. Kull hadd fuq il-ħaġa li jħobb. Dan sa fejn ijmmiss id-dinja.

Imma wlied Adam m'ħuax b'din id-dinja biss jemmnu. Mill-fdalijiet tagħhom bikrija jidher li minn dejjem kienu jemmnu li, bħal ma għandhom ġisem li jmut, hekk ukoll għandhom ruħ li ma tmutx. Ruħ, li tibqa' ħajja għal dejjem, f'dinja oħra, fil-hemm jew fil-hèna, skond ma kien eghmilhom, ta' ġid jew deni, fuq din l-art. Il-fehma li n-nies għandhom ruħ dejjiema, u li jridu taġhtu haqq ta' eghmilhom lil Wieħed li hu Sid ta' kollox, ma jistax ijkun li giet mix-aej. Giet, għax kien hemm xi żmien, ilu, li fih Sid il-ħulqien kien magħruf min-nies tad-dinja, bħal ma huma kienu jagħarfu lil awlāxin. Għal hekk miktub li: "Alla sejjah lill-Adam u qallu: "Fejn int?" (Nisel, III, 9); u li: "Alla qal lil Kajjin: "Fejn hu ħuk?" (Nisel, IV, 9). U li: "Alla deher lill-Abram fil-wied ta' Mambre" (Nisel, XVIII, 1), u wisq kliem ieħor bħal dan. Imma dan is-Sid ta' kollox, dan Alla, kif ijjridna ngħixu f'din id-dinja, b'ax fl-oħra ma nitgħažżbux?

Il-fehma t'Alla fuq kif għandu jgħix bin Adam f'din id-dinja, tin-sab infissra fil-Kotba Mqaddsa, jiggifieri, f'dak il-Ktieb li ngħidulu Bibbja. Fil-qasma tiegħu msemmija Għaqda l-Qadima, hu miktub kif ried Alla li jgħixu n-nies ta' żmien Mosè, u hekk tahom il-Liġi tiegħu minn fuq Gebel Sinaj. U hemm jinsab ukoll kif kienu ijgħallmu l-Profeți li kellha tithares il-Liġi ta' dak iż-żmien. Fil-Għaqda l-Gdida, mbagħad, insibu l-Kliem u l-Eghmil ta' Alla n-Nijsu, meta ha' l-ġisem u sar huwa wkoll bin Adam, u kellu l-Isem ta' Ġesù, u wara miet imsallab b'ax jifdi lil kull hadd. Hemm miktub ukoll il-kliem tal-Appostli li semgħu lil Ġesù ijgħallem, u l-aktar tal-Appostlu l-Kbir, li għal kemm ma kienax ma' Ġesù, kien imnebbah minnu, jiggifieri l-Appostlu Missierna san Pawl.

Jekk mela rridu nkunu għaqlin, inżommu dejjem taht għajnejna dawn il-Kotba li ngħidulhom Bibbja, jiggifieri l-Kotba Mqaddsa. U naqraw dali fihom, b'ax inkunu nafu sewwa kif iridna ngħixu Alla, s-Sid tagħna, bħala qaddejja tiegħu, kif tas-sew għandna nkunu, fuq din l-art. Żomm, mela l-Bibbja, dejjem fejn tilhaqha, fuq il-mejda tal-kitba jew fil-ħanut tax-xogħol. Bħal ma hadd ieħor jaxref fit-tieqa b'ax jieħu n-nifs u jderri, int iŧtaħ il-Ktieb Imqaddes, halli tagħti n-nifs lil ruħek u tieħu s-saħħa b'dak il-kliem li fiha, għaref, tajjeb u sabih. Qiegħed il-Bibbja hdejn sodtok, u agra ftit fiha qabel ma torqod, u ftit ieħor fil-ghodu, malli tqum. Għix dejjem fuq ir-raj tagħha, għax iż-żmien għaddej, jiggri, jum wara jum, u ġimgħa wara ġimgħa, u wara kollox tiġi l-Mewt. Kun għaqli, u aghmel issa kull haġa li f'dak il-ħin tal-biza' tiatieg tagħmel u ma tistax.

ID-DIREZZJONI.

ZJARA 'L GERUSALEM

“Trid tiġi Gerusalem?” saqsieni darba, f’Novembru li għadda, l-Patri Kumissarju tat-Terra Santa. “Jien sa mmur s’hemm għal Ghid il-Kbir. Jekk trid tiġi, mmorru flimkien”.

Jien kont Gerusalem, qabel. U domt hemm biċċa sewwa, għax domt fuq it-tnaxer sena. Imma xtaqt nargħa’ naraha; u wkoll, kellj wegħda x’intemm. U l-Patri għal hekk saqsieni, għax kien jismagħn’ ngħid li rrid nargħa’ mmur.

nofs inhar. Wasalna Katanja meta kien dalam.

Il-għada l-Pulizija ta’ hemm tawna l-permess li ninzlu l-art, u nżilna. Il-Kumissarju għandu l-ħbieb Franġiskani hemmekk, u mar jarahom, u mort jien ukoll. Il-għada, l-Hadd, irgħajna nżilna l-art, u dhalna naraw il-Kattedral ta’ Sant’Aġti l-ewwel, imbagħad morna Aċireale, id-Dejrtal-Franġiskani, qrib l-Etna, u l-Pat-



Libnân — Id - Dejrtal-Franġiskani f’Harisa fejn għandhom skola tas-Subjien li jridu jsiru rħieb.

(Ara l-faċċata li ġejja)

“Xi kemm tkun in-nefqa?” saq-sejtu jien. U qalli, bejn wieħed u ieħor. U rajt li n-nefqa kont niflaħha. “Tajjeb, mela. Niġi!” wegħibtu jien.


* * *

Ghamilt passaport ġdid, għax li kelli kien għadda žmien, u jum it-tluq minn Malta wasal. Kien il-Gimgha, 15 ta’ Marzu li għadda. F’xi l-11 ta’ fil-ghodu rkibna l-ġifen — ġifen Daniż tat-tagħbija, li kellu żewġ kabini għal passiġġieri wkoll — u tlaqna lejn Sqallija l-ewwel, ftit fuq

ri qaddes hemm. F’nofs inhar kilna mal-Franġiskani, fir-refettorju tagħhom. U ftit wara tlaqna lejn Katanja u tlaqna fuq il-ġifen li kien iħott it-travi tal-hadid, għad li kien il-Hadd. It-Tnejn fil-ghodu wkoll inżilna l-art. Zorna Dejrtal-Franġiskani, imbagħad morna ftit il-Villa Bellini u rajna l-istatwji tan-nies kbar Taljani li jinsabu hemm. U rajna wkoll l-arloġġ tal-fjuri li jsemmuh hawn Malta — li ma hu arloġġ tal-fjuri xej. Fis-6,15 ta’ fil-ghaxija l-ġifen tlaq u fid-9 tal-pitghada fil-

ghodu wasalna fil-port tal-Greċja li jghidulu l-Pirew.

Hawn ukoll il-Pulizija tawna karta biex ninzlu l-art; imma dik inhar ma stajniex ninzlu, ghax il-ghifen rabat f'nofs il-port, 'il bghid mill-art, u dghajjes ma kiensex hemm. Il-ghada, imma ftit wara s-7, fil-ghodu l-ghifen iċċaqlaq u resaq mal-mol. Ahna nżilna l-art, sarrafna xi haġa tal-flus, ghax flus Griegi ma kellniex, u rkibna l-ferrovija u morna sa Atena. Tlajna naraw l-Akropli, u fuqha l-Arjupagu, fejn darba ppriedka san Pawl (Atti, XVII, 15-34). Il-Kumissarju kien hemm drabi oħ-



Libnân — Il-Madonna l-Harisa, imsemmiġa hekk ghax hi thares lil pajjiż minn kull ħsara.

ra, u ma riedx jibqa' tiela' sa fuq nett. Qagħad jitellem ma' wiehed Grieg li jaf l-Ingliz. Jien tlajt. Dort kull imkien bil-ghaġla, u ttawwalt fil-knejjes Pagani li hemm; u ġbart mill-art biċċa fuhhara u xhettha fil-


but, tifikira, u nżilt. Sibt il-Patri, morna rkibna l-ferrovija u tlaqna lejn il-port. Fil-ghaxija tlaqna mill-Pirew, u wara jumejn u tliet iljieli baħar, fil-ghodu bikri, w a s a l n a Bejrut.

Bejrut hi belt kbira u sabiha. Fiha 'l fuq min-nofs miljun ruh, aktar min-nofshom Insara. Il-knisja tal-Frangiskani, fil-ghodu, l-hin kollu mimlija bin-nies. Meta tkun barra ma tarax hliet nies, huma u għaddejjin minn quddiem il-knisja, jrodudu s-salib. Qagħdna f'Bejrut jumejn u nofs: mill-Hadd fil-ghodu sat-Tlieta fis-1,30 ta' wara nofs inhar. Kif konna hemm, darba morna f'belt f'xatt il-baħar, jisimha Gunija, u minn hemm tlajna (dejjem bil-karozza) f'belt oħra, fil-gholi, fuq l-iġbla, jisimha Harisa, fejn il-Frangiskani għandhom Dejr u skola għatfal subien li jridu jsiru Rhib. Ftit bghid mid-Dejr, hemm dik l-istatwa tal-Madonna, kbira għall-aħħar, fuq kappella donnha borġ imlenbet, li ktibna fuqha darba (ara dan il-Qari, is-Seba' sena, April Gunju, 1961). Magħna kien hemm Patri Spanjol. Hu u l-Kumissarju baqghu isfel, jithaddtu, hada l-kappella, imma jien tlajt it-taraġ kollu sa fuq nett, fejn kien hemm nies oħra wkoll. Imbagħad morna d-Dejr ta' Harisa, u l-Patri Spanjol għamel naqra ta' ċerimonja — libbes ta' Frangiskan tifel ta' xi sentejn u nofs, ghax kellu wegħda. Imbagħad, l-Ajk Germanis, li hemm, ġebbilna l-gallettini u fethilna flixkun birra kbir kull wiehed. Kilna gallettina, xrobna l-birra, qagħdna nitkel-lmu ftit, iżżejniet ħajr, u tlaqna mill-ġdid lejn Bejrut.

Dort ftit ma' Bejrut, darba waħdi (u xtrajt xi kotba: Dizzjunarju In-

gliż-Gharbi; Il-Ghâhed il-Gedid [New Testament], bil-Gharbi wkoll u l-Qorân) u darba mal-Kumissarju u għoġbni wisq. Imbagħad tlaqna minn hemm, bit-*taxi*, għal D a m a s k u . Għaddejna minn ġewwa widjien u minn fuq iġbla għolja, u hin minnhom għaddejna bit-*taxi* minn ġewwa s-shab! Tas-sew! It-triq kienet tghaddi minn fuq quċċata ta' ġebel għoli, li dak il-hin kien mghotti bis-shâb, u ahna, bit-*taxi*, għaddejna min-nofs. Kien hemm karozzi ohra għaddejjin, kollha bil-fanali jixegħlu, għad li ma kienux daqqu it-3 ta'

Misilmin, li jghidulha tal-Ummâwi (l-Ummajjadi), li l-ewwel kienet tempju tal-Pagani, fi żmien ir-Rumani, imbagħad Bazilka tal-Insara fi żmien il-Bizantin. Hemm bhal qabar ġewwa fiha bil-koppla fuqu, fejn jghidu li hemm ras san Gwann il-Għammied. U naha ohra hemm il-qabar ta' Sâleh id-Din. Għaddejna wkoll mit-triq id-Dritta (Atti, IX, 11), u żorna d-dar ta' Hananija, u l-kapella tal-Waqgħa ta' san Pawl, u l-Ghar ta' ma' ġenbha u Bab Tuma. Rajna, d-Dar ta' Ġuda, (li issa hi Moskija żghira tal-Misilmin) f e j n



Is-Suriya — Dehra ta' sehem mill-belt ta' Damasku. Fil-bghid jidher il-kannar tal-knsija tal-Frangiskani.

wara nofs inhar. Imbagħad bdejna neżlin 'l isfel u wsalna f'wetgħa, u dhalna Damasku, li hi belt kbira u sabiha, b'toroq ġodda u wesghin, b'karozzi u trammijiet jġru fihom, illelxxu bl-indafa, donnhom h a r ġ u mill-magħmel il-lum. Domna Damasku qisna jum, għax il-ghada tlaqna. Imma lhaqna dorna dawra sewwa mal-belt, biċċa bit-*taxi* u biċċa bil-mixi. Żorna l-Moskija l-Kbira tal-


tghammed san Pawl, ftit wara li deherlu Kristu. U fil-knisja tal-Frangiskani, rajna wkoll il-ghadam ta' uħud mir-Rhieb (Frangiskani) li kienu qatlu d-Drużi f'Lulju ta' mitt sena ilu (1860). Dal-ghadam jinstab fuq artal, ġewwa tebut kristall b'żewġ saffi. Hemm erbat irjus tar-Rhieb maqtula. W i e h e d minnhom għandu daqqa ta' mannara fuq għajnu l-leminja li tibqa diehla

sa ġewwa moħħu, iehor għandu nagħsu tax-xellug mifqugh. Il-Frangiskani l-maqtula kienu tmienja, imma fit-tebut, irjus erbgha biss hemm. F'dan il-Qari konna ktibna xi haġa fuqhom (is-Sitt Sena, Lulju, 1960)

Tlaqna minn Damasku nhar l-Erbgha, 27 ta' Marzu, fis-1, 30 wara nofs inhar. Għaddejna qrib hafna bliet, fosthom il-wisq m a g h r u f a Ġerax (ara xi ktibna fuqha, il-Ħames sena, 1959, Lulju-Settembru, faċċata 68), li rajna l-bieb taġħba, bi tlieta, u s-srâbat tal-kolonna ta' żmien ir-

ferh. Ma kontx qieghed nara stampa! Kienet il-Bażilka tal-Getsemni, tas-sew! Irġajt ġejt Ġerusalem!

Ix-xufier baqa' jsuq mas-sur is-sur, sa kemm fl-ahhar daħal qalb hafna bini ġdid, kollu ħwienet kbar, bil-vetrini jlellxu bid-dwal tan-neon, imlewnin. Toroq wasghin, miksijin bl-asfalt, f'nofshom ħmiemel twal, bix-xitel tal-fjuri u s-siġar zġhar, imdawla b'fanali elettriċi, donnu bi nhar, u nies jimxu u jithadddu, lebsin pulit. It-taxi waqaf quddiem aġenzija ġdida u x-xufier niżel u qala



Damasku — Il-knisja tal-Frangiskani minn ġewwa. In-naħa tal-lemin, hada l-bieb ta' barra, jinsab l-artal li fuqu hemm it-tebut tal-kristall bil-ġhadam tal-Frangiskani maqtula mid-Druzi fis-sena 1860.

Rumani. Wasalna Għammân fil-5, u fil-5, 30 tlaqna minn hemm lejn Ġerusalem. Donna sejr in sagħtejn, u lahaq dalam. Ħin wieħed, kif konna għaddejn minn qalb id-djar, saq-sejt lir-raġel ta' hdeġja dik il-belt x'kien jisimha, u qalli: "l-Għażarija" (jigifieri: Betgħanja), u hekk għaraft li konna qrib Ġerusalem. Ħarist 'il fuq, u rajt il-kanpnar tar-Russi fuq Gebel iż-Zeitun. Bqajt inhares 'il barra u f'it wara lmaħt il-Bażilka tal-Getsemni. Bdejt nolfoq, u d-dmugh niżel minn għajnejja bil-

ż-żewġ bagalji, tiegħi u tal-Kummissarju, u qegħdohom fl-art, u telaq u mar.

Kien hemm tifel ibiegh il-gazzetti u saqsiena fejn irridu mmorru, u jien għedtlu Casa Nova. Qal li kien jaf fejn hi Casa Nova, u qabad il-bagalja tal-Kummissarju biex jersaqha u jwasalna hu. Ġie tifel iehor, iswed, iżgħar minnu, u rafa' l-bagalja tiegħi, u bdew isallbu qalb in-nies, u ahna nimxu warajhom. Wara f'it mixi rġajna rajna s-swar, u f'it wara deher ukoll wieħed mill-bibien ta' Ġe-

rusalem. Kien Bab il-Ghamûd. Dhalna minn dak il-bieb ghal ġewwa l-belt, imxejna mat-triq ta' Han iż-Żejt, u wasalna hada s-VII Stazjon tal-Vija Sagra, u lwejna ghat-telgha, u ġejna quddiem id-Dejr tas-Sorijiet. **Wara ftit wasalna d-Dejr ta' san Salvatur, u l-Kumissarju hallas littfal u halla l-bagalja tiegħu għand il-bewwieb, u ġie miegħi sa Casa Nova. Jien bqajt hemm, u l-Kumis-sarju raġa' lejn san Salvatur.**

vetta, jurini l-kamra fejn kelli norqod. U kif sibt ruhi wahdi, għalaqt il-bieb, u nżajt, u dhalt fil-friex u rquadt.

Il-ghada fil-ghodu stembaht ftit wara l-5. Qomt, inhsilt, ilbist u hriġt; u mort nisma' l-quddies fil-Qabar ta' Kristu, bhal ma kont nagħmel f'-antik. Domt hemm isfel sa xi s-7, imbagħad tlajt Casa Nova, hadt kikkra kafé iswed, u hriġt barra ndur.




Damsaku — It-triq id-Dr'itta, msemmija fl-Atti tal-Appostli. Hi dritta ta' bil-ħaqq, u minn dak iż-żmien sal-lum għadha għandha dak l-isem.

Il-Patri Direttur ta' Casa Nova qalli nidhol id-Dining Room, u dhalt, għal kemm ma kontx qieghed inhoss ġuġħ, daqs kemm kont għajjen. Ġebuli l-ikel, u jien naqqart xi haġa u xrobt nitfa zghira nbid u qomt u hriġt lejn id-desk. Ghajjatli tad-desk, u tani formla u qalli nimlieha. Imbagħad baġhat żaġhżuġħ biċ-ċa-

Kif inhi Ġerusalem issa? Tbidlet xej ma' tul dawn it-30 sena? Mis-swar 'il barra tbidlet, għax kemm il-naħa kien raba u issa sar belt, moderna, bhal bliet moderni l-oħrajn. Mis-swar 'il ġewwa tbidlet u ma tbidletx. It-toroq għadhom do-joq u tliegħi u nzieli, bhal ma kienu, imma fejn l-art kienet bil-mazkân

jizloq, issa mballta bil-*concrete*. Fejn il-hitan kienu suwed bil-hmieġ, kollha xquq u ghabra mwahhla maghom, il-lum imkahhlin u mba'din. Il-hwienet m'ghadhomx bil-b i b i e n



Betanja, qrib Ġerusalem — Dehra tar-rahal u l-knisja l-ġdida ta' san Lazzru.

rewwieha u bla miżbugha; imma bil-*vetrini* u l-*hgieġ* tagghom nadif. Ma ghadx hemm *frak tal-haxix* u *qxur* ta' kull *xorta fl-art*, *ft-triq*, *bhai* ma kien dari. Issa l-*kenniesa*, *tnejn-tnejn*, *bl-uniformi qishom Pulizija*, *b'tank bir-roti* ma' *genbhom*, *jikinsu n-nhar kollu*, *jaslu sat-tarf tat-triq* u *jergghu jibdeu mill-ġdid*. Ma

ghadhomx jidhru *x-xkejjer mahmuġa*, *minxura fil-gholi*, *minn hajt ghal hajt*, *biex jagħmlu 'd-dell*. Min irid id-dell fuq *bieb hanutu*, *issa*, *ghandu purtiera sabiha*, *titla' u tinzel*, *idaq-qasha x'hin u kif irid hu*. Kollox għall-ahjar. M'hux *ftit*, *imma hafna għall ahjar*. Imma *hemm haġa*, *aktarx ta' dwejjaq*, *li ma kenitx hemm qabel*: *il-karozzi Amerikani*, *kbar u wesghin*, *li jghaddu minn xi toroq ta' ġewwa l-belt*. It-toroq minnhom *dojq*; u *kull waqt*, *kif tkun miexi*, *tisma' horn idoqq warajk*, u *biex tghaddi l-karozza*, *jkolllok titla' fuq xi ghatba*, *jew titkahhal dahrek mal-hajt*.


U *domna ġewwa Ġerusalem tmin-taxer jum*. U *rajna l-funzjonijiet tal-Ġimġha l-Kbira*, *minn Hadd il-Palm sa nhar il-Ġhid*, *Żorna l-Imkejjen Imqaddsa kollha*; *Betghanja* u *Betfaġe*; *il-Ġetsemni* u *l-Pretorju*, u *ghamilna l-Vija Sagra fit-toroq tal-belt*. *Il-Kalvarju* u *l-Qabar ta' Kristu* *konna nżuruhom kull jum* u *l-wegħda li kelli lid-Duluri*, *temmejtha*. *Erba' darbiet mort Betlehem*, u *darba Betġaghla* u *darba Betsahūr*. *Qaghadna nhar Ġerko* u *nhar iehor*



Dehra ta' Betlehem. Il-Għar tat-Twelid jahbat bejn iż-żewġ kanpnari wiehed jin-nofs tar-ritratt, u l-iehor jix-xellug.

Emmaws. U darbtejn tlaġt dawra, waħdi, fuq Ġebel iż-Żebbuġ. Ghax, m'hux għal hekk dak li jkun jaqla qliegħu u jhallas flusu? Aqwa mill-Imkejjen Imqaddsa x'fiha Ġerusalem?

na l-knisja tal-Benedittini, fejn kienet id-dar ta' fejn mietet il-Madonna u ċ-Ċenaklu, u tahtu d-Dejr tal-Frangiskani l-antik. U żorna wkoll id-Dejr żgħir u l-knisja ċkejna li l-Frangiskani bnew ftit ilu hada




Betlehem — Il-Bażilka ta' santa Liena mibnija fuq il-Għar fejn twieled Ġesù.

Fil-15 t'April, fil-ghodu, għaddejna minn Bieb Mandelbaum, għannaha ta' Israel.

F'Israel, morna l-ewwel il-Kulleġġ tat-Terra Santa. F'haliejni l-bagalji hemm, u morna nżuru l-Sijon; żor-

ċ-Ċenaklu sew. Morna għand is-Sorrijiet ta' san Karlu u kilna għandhom f'nofs inhar. Wara krejna taxi u morna Ghajn Kârëm, żorna ż-żewġ knejjes li hemm, tat-Twelid ta' san Ġwann, u ta' santa Liżabetta, u



Emmaws — Dehra tad-Dejr tal-Frangiskani, tal-knisja u fix-xellug l-iskola tal-Postulanti.

rgajna lejn Gerasalem. Hadna l-bagalji u tlaqna lejn Ramle, fejn wasalna kien għadu ftit il-hin. Il-Kurât ta' hemm, Patri Ġuzepp Cremona, Malti, hadna naraw il-belt il-qadima, u rajna wkoll il-borġ ta' Ramle, sabiħ, għoli mrabba' mibni mill-Gharab fis-sena 1318.

Il-ghada morna Tel-Aviv infittxu aġenzija halli naħsbu għal irġuġna lejn Malta. Sibna l-aġenzija u ftehemna li mmorru sa Ruma, u minn

u qagħadna nħarsu ftit lejn il-Bażilika li qegħda tinbena fuqha, imbagħad morna għand is-Sorijiet Franġiskani, fejn hemm tlieta minn-hom Maltin; imbagħad żorna lis-Sorijiet Klarissi, għax magħhom hemm tnejn Maltin. Il-Kumissarju lil dawna jafhom u jaf lil nieshom hawn Malta, li baġtulhom tislilijet.

Il-ghada, fit-18, morna dorna dawra kbira bit-taxi u żorna għadd ta' mkejjen eġġież. Konna sitta: il-



Gerusalem in-naħa ta' Israel — Il-Kulleġġ tat-Terra Santa, li issa hu bla studenti. Fih żewġ irħieb, Patri u Lajk, u żewġ Sorijiet biss. Il-bqija mikri għand il-Lhud. Kien mibni fl-1930 mi-Xirka tal-Kardinal Ferrari, li wara falliet u atrawh il-Franġiskani.

Ruma Malta, bl-ajruplan. Imbagħad morna Gaffa. Hemm żorna d-Dar ta' Xmun in-nagħal, fejn kien qiegħed san Pietru, meta ra d-dehra tal-Liżar (Atti X, 9-16). U wara morna d-Dejr tal-Franġiskani ta' Gaffa, kilna magħhom u imbagħad tlaqna lejn Ramle mill-ġdid.

Il-ghada (17 t'April) morna Hajfa, u minn hemm tlaqna lejn Nazaret. Wasalna hemm kienu s-2, u morna nżuru l-Grotta tal-Lunzjata,

Patri Kumissarju ta' Malta; żewġ Patrijiet Taljani; Patri iehor Kana diż; Fra Sidor (il-factotum ta' Nazaret), u jien.

Żorna l-ewwel il-herba tal-knisja ta' sant' Anna, ta' żmien is-Salibijin, fejn kien raħal jismu Saffurja, imma l-lum m'hemm xej hliet haxix. Minn hemm morna Kana u żorna l-knisja tat-Tieg, u l-Kumissarju u jien morna nkellmu lil waħda soru Maltija minn Tas-Sliema li hi hemm. Wara

Kana bqajna sejr in lejn Tabarija, u ghaddejna minn hdejn il-Wetgha ta' Hat-Tin, fejn Sâleh id-Din kisser tajfiet l-Insara, f'Lulju, tas-sena 1187. Wasalna Tabarija, imma ma waqafniex fiha. Ghaddejna minn hdejn Megdel (jew Mâgdala) u bqajna sejr in. Meta wasalna fil-wetgha li jghidulha t-Tabga, inzilna nżuru l-knisja tar-Rhieb Benedittini, mibnija fuq l-imkien sew fejn Kristu

qal lil san Pietru tliet darbiet: "Irgha naghgieti!" (Ev. ta' san Gwann, XXI). Minn hemm soqna lejn is-Sinagoga ta' Kafar Nahum, u żorna lilha u l-herba tal-kappella mibnija fil-qedem fejn kienet id-dar ta' san Pietru, ma ġenbha sew. Hemm-ġew kantajna t-*Tantum Ergo*, ma' ġemgħa żawwarin Franciżi, li kien ġiebhom wiehed Patri li qabel kien Lhudi, imbagħad qaleb Nisrani





Galilija, — Dehra ta' qasma min-Nazaret. Jidher id-Dejr il-ġdid tal-Frangiskani, u l-kanpnar u l-knisja ta' san Ġużep. Il-knisja li tidher fil-lemin, ma għadhiex hemm; inħattet, u flokha qegħda tinbena l-Bażilka.

kattar il-hobż. Taht l-artal ghadha hemm il-blata čatta fejn qagħad bil-qegħda. U hemm mużajk qadim ma' dwarha, li juri qoffa bil-hobż u żewġ ħutiet. Minn hemm morna nżuru kappella ġdida (mibnija fuq sisien ta' ohra antika) tal-Frangiskani, fejn Kristu qagħad jekol mal-Appostli wara li qam mill-imwiet, u

u sar qassis. Minn hemm, imbagħad, tlajna nżuru l-kappella tal-Bejjatitudni, fuq għolja, qrib Kâfar-Nahum. Hemm ktibna isimna fir-reġistru, ġewwa d-Dejr tas-Sorijiet, u xrobna flixxun luminata kiesħa, u min ried, flixxun birra, u tlaqna lejn Tabarija mill-ġdid. Għaddejna Tabarija, qbadna triq kollha siġar kbar u

sfiqa, donnha l-Buskett, u lhaona t-telgha tat-Tabor. Tlajna maghha, ghaddejna minn raħal jismu Dab-búrja, u wara hafna taghwiġ u liwi, wasalna fuq ras il-ġebel, x'h'in kien ftit fuq nofs inħar. Dħalna minn Bab l-Hawwa, soġna 'l ġewwa, u waqqafna quddiem il-Bażilka sew.

Inżilna mit-*taxi* u dħalna d-Dejr.



Nazaret — Il-knisja tal-Blata; fuq: minn barra; isfel: minn ġewwa.

Għaddejna minn ġewwa bħal tunnel, taħt l-art, u sibna ruħna fil-Bażilka. Dil-mawra hemm fuq, għaliġa kienet it-tielet waħda. ġħax mort darbtejn qabel, fis-sena 1924. L-ewwel darba morna hemm xalata, meta l-Bażilka ma kenitx għadha lesta (niftakar li rajt l-iskultur Taljan, qiegħed inaqqax il-ljuni, bi lsienhom barra, li hemm taħt l-artal il-kbir).


It-tieni darba mort hemm fil-festa tal-Konsagrazzjoni, meta kien ġie l-Kardinal. U t-tielet, din. Dorna l-Bażilka, raġna kull m'hemm x'tara, sellejna ftit u hrignu, u rgajna għad-Dejr. Rajt lis-superjur tat-Tabor, Patri Gawdenzju Governanti, li għarafni mill-ewwel. Il-lum hu Patri, ohxon u twil, imma jien nafu tifel ta' xi ġħaxar snin, kien jismu Pep-pino, l-iskola ta' Emmaws. Kilna għand ir-Rħieb, fuq it-Tabor. Ġebulna brodu tat-tiġieġ; biċċa tiġieġa kull wieħed, bil-patata maxx u l-pizzelli; insalata (ħass u tadam); laringa u banana, flixkun birra, u fl-aħħar kafè. Wara li kilna qagħadna nithadtu ftit, hrignu nduru fuq il-muntanja, u fit-3,30, tlaqna lejn Nazaret.

Il-ġħada fil-ġħodu smajt il-quddies fil-Grotta tal-Lunzjata, u wara qgħadt ftit fuq sigġu, waħdi, wara l-artal. Kif ħadd ma kien qiegħed jara, qlajt zrara, xi daqs lewża, mill-ħajt tal-blat ta' ġewwa l-Grotta (u hi biss kienet tiċċaqlaq!), u tfajtha fil-but, biex nehodha tifikira, d-dar. F'xi t-8 rajt il-Kumissarju li qalli mmur mieġhu nfittxu lil dak il-Patri Grieg-Kattolku, Malti, li kien jgħallem is-Seminarju hemm, Nazaret. Is-Seminarju kien fil-bġħid, u domna hafna sejrin, insaqsu lin-nies, ġħax ma konniex nafu fejn. Fl-aħħar sibnieħ u dħalna, imma qalulna li kien mar Ġerusalem, u kellu jarga, jġi dik il-lejla jew il-ġħada. Il-Kumissarju halllelu risposta biex imur jarah Nazaret, ġħax kellu tislija minn Malta, għaliħ. Tlaqna u wasalna Nazaret u billi ma kellniex x'nagħmlu qagħadna bil-qegħda fuq ċint, ħada d-Dejr. Ġew x'erbat-itfal tal-iskola u qagħdu ħdejna (ma kellhomx skola, ġħax kienu l-btajjel tal-

Ghid) u bdew isaqsuna fuq Malta. Saqsewni jekk Malta hemmx tadam, għidtilhom *iva*. Jekk hemmx qara bagħli, għedtilhom *Iva w k o l l*. Hemmx banana, għedtilhom *Hemm ffit*. Saqsewni hemmx tamar, għedtilhom li *Hemm siġar tat-tamar, imma l-frott ma jsajjrux, għax Malta ma hemmx shana biż-żejjed*. Jekk Malta hemmx baħar. Għedtilhom *Hemm baħar kull imkien. Tmur fejn tmur, jekk tibqa' sejjer għandek*

u l-*knisja*. Saqsewni għaliex, għedtilhom *Għax Malta fis-sajf, jiġi l-hut kbir. U darba, m'ilux wisq, huta kbira hatfet raġel Inġliż li kien qiegħed jgħum, u kelitu. U mbagħad iddejjajt inwieġeb, u għedt lil Kumissarju li kont diehel ġewwa, halli nikteb ffit.*

Wara nofs inhar, għal xi 1-4, il-Kumissarju u jien morna nżuru l-*knisja tal-Maroniti*. Għaddejna mis-suq, sibna l-*knisja*, ħarisna ffit lejha u




*Galilija — It-Tabga, fejn Ġesù għallem u ħadem l-aktar, bhala Messija. Fil-lemin, fil-bgħid Tabarija; Lemin ukoll, fejn jidhru s-siġar, il-Meġdel; fix-xellug, tidher ffit il-*knisja tal-Benedittini Germaniżi, fejn Ġesù katar il-hobż.**

*issib il-baħar. Jekk in-nies ta' Malta jafux jgħumu. Għedtilhom li Qisu kull hadd jaf jgħum, saħansitra tfal żgħar ta' seba' snin. Wieħed raġel Malti għam erbghin mil. Telaq jgħum minn Sqallija u ried jasal bil-għum Malta, imma t-tobba ma ħallewux jibqa' sejjer sal-aħħar nett. Refgħuh mill-ilma, jrid u ma jridx. Saqsewni jekk jien ngħumx daqsu, għedtilhom *Le; jien ngħum biss xi minn haġen**

*tlaqna, għax ma fihix x'tara. Għedtlu mmorru naraw il-*knisja tal-Blata*, u qal li kienet is-shana, u ma riedx. Irgajna lejn id-Dejr u morna hadna kikkra te. Imbagħad għaddejna mis-Sagristija u morna l-*knisja ta' san Ġużepp. Ġew żewġ sinjurini Irlandiżi u qagħdu jkellmu lil Kumissarju. Qalulu li kienu teachers u ġew mill-Kenja, biex iżuru l-Art Imqaddsa. Qalli mmur nagħmilha ta' gwida**

tagghom jien. Mort, dawwarthom il-kripta ta' taht il-knisja u l-Ghar ta' tahtha, imbagħad hadthom jaraw il-Grotta tal-Lunzjata u l-mużajk tat-Tielet seklu li hemm hdejha, u fis-sirtillhom kull ma kont naf. Dehru henjin, u żżewni ħajr u telqu. Wara ftit bdiet tqattar ix-xita, u dik il-lejla ma morna mkien.

bieb tal-bitha tal-knisja tal-Blata miftuh, saqsejt lil Kumissarju riedx jaraha (għax kien qalli li ma raha qatt) u qalli iwa. Dhalna, u rajt raġel xih Gharbi li joqgħod f'kamra hemm ġew, u tlabtu jgħib il-muftieh u jiftah il-knisja, Fetahha, u l-Kumissarju daħal ihares ġewwa u jien bqajt hađa l-bieb, barra. Raha u



Galilija — Il-herba tas-Sinagoga ta' Kafar-nahum.

Il-ghada fil-ghodu l-Kumissarju qalli mmur miegħu għand is-Sorijiet Karmelitani, hemm Nazaret, għax ried jara soru Maltija, li jaf lil niesha (kien dejjem iridni miegħu biex insaqsilu jien, għax hu bil-Gharbi ma jinjalax). Id-Dejr tagħhom jinsab fuq għolja mill-gholjiet li hemm ma' dwar il-belt. Morna, u għaddejna mis-suq. Kien hemm il-knisja tal-Griegi-Kattolki miftuha, u dhalna nżuruha. Kien hemm qassis iqaddes fuq artal żgħir, raġel xih jisma' l-quddiesa, u raġel zagħżuġh, bla ġlekk, ikanta bil-Gharbi. Daqqa jkanta r-raġel u daqqa jkanta l-qassis. Qa-ghadna ftit hemm u ħriġna. Bqajna sejrin, u qbadna t-telgħa. Rajt il-

hareġ, u żzejna ħajr lill-Gharbi u bqajna sejrin. Domna ħafna sejrin, dejjem għat-telgħa, u fl-aħħar id-Dejr sibnieh. Ċempilna l-qanpiena u fethitilna soru Lajka. Qaltilna nistennew ftit ġewwa divan, imbagħad ġiet u tellagħtna fuq. Qagħdna bil-qegħda quddiem tieqa bil-gradat tal-hadid, u ftit wara ġiet is-soru, wiċċha mghotti b'velu iswed, bħan-nisa Misilmin. Qagħdet tithaddet mal-Kumissarju u fl-aħħar qalli nwarrab ftit biex is-soru tikxef wiċċha. Jien warrabt, u baqgħu jithaddu ftit iehor, u s-soru telqet u hu ġie. Morna lejn id-Dejr u għedt lil Patri li jien kont sejjer insarraft ftit flus, għax ma baqagħlix. Mort sarraft f'Barc-

lay's Bank, u damu hafna biex sar-
 rfuli, jiflu l-firma u l-passaport.
 Imbaghad bqajt sejjer indur wahdi
 ġewwa Nazaret. Meta rġajt, kien qo-
 rob nofs inhar.

Wara nofs inhar, il-Kumissarju
 qalli li kien sejjer għand is-Sorijiet
 Franġiskani. Billi dawk joqogħdu
 hada d-Dejr, lili ma kienx jeħtieġni,
 għal hekk għedtlu li jien kont sejjer
 noqgħod ftit fil-Grotta tal-Lunzjata,
 għax ftit iehor nitilqu lejn Malta, u
 nixtieq naraha u ma nistax. Hu mar
 għand is-Sorijiet u jien inżilt il-Grot-
 ta u domt hemm xi siegħa u nofs.
 Wara ħriġt u qagħadt nithaddet ma'
 Patri Taljan. Imbaghad mort għand
 is-Sorijiet u sibt lil Kumissarju hemm
 u hrigna flimkien. Kien il-frisk wisq
 barra, u dhalna d-Dejr u qagħdna
 fid-divan. Ġie dak il-Patri Taljan,
 u qagħad jithaddet magħna fuq il-



Galilija — Il-knisja tal-Bejtitudni,
 fuq ir-riħ ta' Kafar-Nahum.

kibbuzim tal-Lhud. Domna nithad-
 dtu sa kemm daqqet il-qanpiena
 għal kor.

Il-ghada kien il-Hadd, 21 tax-
 xahar. L-ewwel smajt il-quddies il-
 Grotta mbaghad ridt immur nisma
 l-Quddies Parrokkjali wkoll. Qad-

disha l-kurat, Patri Anġlu Ahmarani,
 li meta kien żgħir kien fil-klassi
 tiegħi, u kont naghllmu l-Ingliš u s-
 somom jien, fl-iskola ta' Gerusalem.
 Meta dhalt il-knisja kien għadu
 kemm qara l-Evangeli u kien qie-
 għed ifisser xi haġa fuqu. Wara l-
 quddies s-sagrigan ġieb żewġ siġ-
 ġijiet kbar tal-bellus, u żewġ ġenuf-
 lessorji, quddiemhom, u żewġ qsari
 bil-palm, li qegħdhom fuq il-bala-
 vostri tal-artal. Intbaħt li kien hemm
 tiegħi, u qagħadt il-knisja, nara l-ġha-
 rajjes deħlin. Dahlu. Il-gharusa lie-
 bsa bħal gharajjes tal-Ewropa, kol-
 lox tal-harir abjad, u bil-velu, u
 l-*bride's maids*, u bukkett fjuri bojod
 f'idha. Wiċċha ma jitpingiex. Il-
 gharus hekk-hekk. Resqu quddiem
 l-artal, u Patri Anġlu beda jaqra.
 Dam hafna jaqra, u jien iddejjaqt u
 ħriġt 'il barra. Mort nara nsibx il-
 knisja tat-"Tremore", tal-Franġis-
 kani, li tinsab ġewwa ġnien. Mort,
 dhalt is-sqaq, sibt il-bieb tal-ġnien,
 imma ma rajtx fuqu s-Salib tat-Ter-
 ra Santa, anqas iż-żewġ idejn tal-
 Franġiskani. Ma dhaltx ġewwa, għax
 ħsibtni hadt żball. Irġajt lura lejn
 id-Dejr.

Wara ltqajt ma' Patri Anġlu u qal-
 li li dik l-ghodwa kellu tliet tiġijiet
 u għal wara nofs inhar kellu sebgha
 magħmudijiet. Tkellimna ftit fuq iż-
 zmien l-antik, u fuq ħutu u mba-
 għad ġie l-Kumissarju u hu mar.


Wara nofs inhar, il-Kumissarju u
 jien morna għand is-Sorijiet Ġuzep-
 pini, fejn hemm soru Maltija, u hu
 jaf lil niesha wkoll. Imbaghad ġew
 hemm is-sorijiet Franġiskani, u ġie-
 bu magħhom il-kaxxa tar-ritratti, u
 hrigna barra, u hadnielhom ir-ritratt.
 Wara ftit ġie wkoll il-qassis Grieg-
 Kattolku l-Malti, dak li ma konniex
 sibnieh meta morna s-Seminarju tagħ-

hom infittxuh. Domna xi siegħa nit-haddtu flimkien.

Il-ghada, t-Tnejn, 22 t'April, fid-9,15 ta' fil-ghodu, tlaqna lejn Tel-Aviv, biex minn hemm immorru Ramle, naħsbu għat-telqa tagħna lejn Malta, bl-ajruplan. Wara hafna sewqan, l-ewwel għan-nizla, f'toroq imghawġa, imbagħad fil-w e t g h a , f'toroq dritti, wasalna Tel-Aviv, ftit wara l-11. Bil-mistoqsija sibna l-buses ta' Ramle, u rkibna u tlaqna, u konna hemmekk ftit wara li daqq nofs inhar. Wiehed tat-*taxi*, f'Nazaret, biex iwassalna Ramle talabna hames liri Ingliżi; u ahna wasalna

kienet qisha mimlija, sal-bieb. Qad-des il-Kurat, Patri Cremona, u kantaw il-bniet tas-sorijiet u s-surmast tas-subjien. Wara l-quddiesa, il-Kumissarju u jien morna dawra twila mas-suq, u domna barra sal-11, 30. Wara nofs inhar qagħadna ma' dwar id-Dejr, fil-bitha jew fil-ġnien. Imbagħad hrigna dorna dawra oħra tal-aħħar, u domna barra sas 6,30.

Il-ghada, fl-24 tax-xahar, kien l-aħhar sbieħ tagħna fl-Art Imqaddsa, għax dik il-ghodwa, fil-10, 20 kellna nitilqu minn hemm bl-ajruplan. Wara l-quddies hadna kikkra kafé u niz-żilna l-bagalji fid-divan. Il-Patri Pre-



Galilija — Il-Bażilka tat-Tabor minn barra.

Ramle, xorta waħda, bi tmintaxer xelin!

Wara nofs inhar hrigna nduru dawra barra, imbagħad q a t t a j n a l-bqija taż-żmien nithaddtu ma' Fra Valerju (wiehed Lajk Taljan, nafu x'erbgħin sena ilu) quddiem il-knisja fil-bitha tad-Dejr.


Fis-16 tax-xahar kienet mietet mara Latina f'Ramle, għal hekk fit-23 saritilha quddiesa kbira fil-knisja, għeluq it-tmient ijiem mill-mewt. Kemm domt Ramle, qatt ma rajt nies il-knisja għal quddiesa, imma dik inhar

sident ma kienx hemm, għax kien mar Nazaret, għad-difna ta' Patri Laganà, is-superjur ta' Kafar-Nahum, li kien miet għall-gharrieda fit-23. Patri Cremona ġebilna *taxi*, u fit-8,15 tlaqna lejn l-ajrudrom, Patri Cremona ġie magħna, u wassalna u telaq, imma ahna domna nistennew hafna hemmekk. Imbagħad rawlna l-passaporti u harguna nistennew naha oħra, taht tinda. F'xi l-10 rkibna l-ajruplan "Olympic", tal-ġett, u fl-10, 20 tar. Tala' fil-gholi għall-aħħar, hekk li meta konna nħarsu

'l isfel, anqas il-baħar ma kien jidher. Kien jidher kollox blù, u 'l isfel hafna, s-shab. Wasalna Ateni qabel nofs inhar. Waqafna hemm għal ftit, u f'xi n-nofs siegħa tlaqna lejn Ruma.

la lejn il-Mużew tal-Vatikan. Wara nofs inhar ma morna mkien, għax qabdet niezla x-xita u damet niezla sa fil-għaxija. Il-għada żorna Scala Santa, u santa Maria Maggiore, u bqajna sejr in lejn l-ajrudrom. F'xi

Galilija — Il-Bażilka
tat-Tabor, minn ġew-
wa.



Wasalna Ruma għal xi l-4, u hallejna l-bagalji d-depostu, u rkiċna l-bus u tlaqna lejn il-belt. Il-għada fil-ghodu dorna dawra mal-knejjes: san Ġwann Lateran u san Pietru, u morna wkoll ħarisna ħarsa bil-għaġ-

s-2, 30 tirna, ma' ajruplan BEA lejn Malta, u f'xi l-4 wasalna Hal-Luqa bis-sliem. Għal xi l-5, wara ħarġa ta' sitt ġimghat sewwa, ftaħt il-bieb u dhalet id-dar. U hekk temmet il-ġrajja taż-Żjara 'l Ġerusalem.

HANNA L-MALTI.

HREJJEJ TAL-PATRIJET

Meta kont Ġerusalem jien, u kont nghallem xi haġa fl-Orfanatrofju tal-Frangiskani, fid-Dejr ta' san Salvatur, kont diehel u ħiereġ, qisu d-dar tiegħi. Dana, għax l-Orfanatrofju jinsab ġewwa d-Dejr. U tarġa, f'Ġerusalem il-qadima, dak iż-żmien ma kienx hemm fejn tmur tghaddi naqra ż-żmien fil-għaxija; u la Talkies, u la każini, u la Swali Parrokkjali; xej. Għal hekk jien, meta jkun il-waqt, kont immur lejn

id-Dejr, nidhol mill-bieb iż-żgħir, nitla fuq, u, jew immur l-Orfanatrofju nghaddi ż-żmien mad-Direttur u l-Ajkijiet sorveljanti, nismagħhom jithaddtu fuq żmien il-gwerra jew fuq pajjiżhom; inkella noqgħod bil-qegħda mal-Ajkijiet, nismagħhom jithaddtu wkoll; jew, kemm il-darba, jghidu l-ħrejjej.

Għax fid-Dejr ta' san Salvatur hemm divan kbir, sala twila u wie-sgħa, bis-sufanijiet mal-hitan kollha,

u fil-faccata sigġu tad-dirġhajn; fuq is-sufanijiet joqogħdu l-Patrijiet u fuq is-sigġu l-kbir joqgħod il-Kustodju — fejn ir-Rhieb imorru jgħaddu dik in-nofs siegħa, jithaddtu, wara l-ikel, sakemm Fra Korradu jdoqq il-qanpiena għas-skiet. Jekk iridu, r-Rhieb kollha jmorru hemm; imma l-Ajkijiet, minn rajhom, ma kienux imorru. Hdejn il-Biblijoteka tad-Dejr kien hemm sitt targiet wesgħin, u l-Ajkijiet, kienu jhobbu joqogħdu bil-qegħda fuqhom jithaddtu. Jien, billi, kif għedt qabel, kont diehel u hiereg id-Dejr, kont noqgħod bil-qegħda magħhom, l-aktar meta jkun hemm Fra Rizzerju, wiehed Ajk Venezjan. Dan kien jgħid il-hrejef tiegħu bil-wieqfa, u jagħmel il-mutetti b'idejh, hekk taj-jebl, li ma tibxa' tarah u tisimgħu qatt! Hawn sa ngħid xi tnejn minn dawk il-hrejef li għadni niftakar, halli ngħaddu naqra ż-żmien ahna wkoll, u inżidu dawn il-hrejef mal-hrejef tagħna.

1. *Il-Priedka tal-Ajk.*

Fl-Italja hemm hafna rhula żgħar, qishom il-Fawwara jew il-Bahrija ta' Malta, li jkun fihom naqra ta' knisja u qassis wiehed, li jrid jagħmel kollox waħdu: iqaddes, jippriedka, jqarar, jgħallem it-tfal, u kull ma jehtieg. Mela, kien hemm rahal minn dawn ir-rhula, u l-qassis, fil-festa tal-qaddis ta' dik il-knisja, kiteb lil wiehed Patri Franġiskan biex jiġi wara nofs inhar jagħmillu l-priedka hu; u dak wiegħbu li kellu jiġi. Imma nhar il-festa, il-hin sar, u l-qassis beda l-funzjoni, u l-Patri tal-priedka ma deherx. Is-sagristan beda tiela' u nieżel fuq il-kanpnar, iħares lejn it-triq, ha' jara kienx ġej xi Raheb,

imma kollu għal xej. Beda jnaqqar għal priedka, u min jagħmel il-priedka ma hemmx. Fl-aħħar tala' l-qassis fuq il-kanpnar, u fil-bgħid jilmah ġej wiehed Raheb. Niżel jiġri t-taraġ, laqa' r-Raheb fil-bieb, daħħlu l-keina, ferragħlu belgħa kafè, u qallu: "Isa! Għax in-nies xebgħu jistennew! Kif domt ma ġejt daqs hekk? Ixrob dik il-kikkra kafè halli titla' tippriedka!"

"X'inhu?" qallu dak: "Jien nitla' nipriedka?"

"Mela!" wieġeb il-qassis. "Int m'hux biex tippriedka ġejt?"

"Xi priedka, priedka!" raġa' r-Raheb. "Jien ma naf b'xejn. Jiena Ajk. Ġejt hawn biex niġbor xi haġa!"

"Ara," raġa' l-qassis, "Ajk jew m'hux Ajk, int issa trid titla' tippriedka. Ixrob dak il-kafè u ilbes dik l-ispellizza u eja miegħi l-knisja. Jekk ma tippredkax, in-nies jagħmlu għaliġa, għax ili nwegħd-hom li l-priedka għandu jagħmil-hom wiehed Patri qaddis, xahrejn!"

L-Ajk miskin kellu joqgħod. Xorob il-kafè; libes l-ispellizza, u tala' fuq il-pulptu. Qagħad ftit bil-qegħda; raġa' qam bil-wieqfa, u radd is-salib.

Imbagħad ħares ħarsa serja fuq in-nies ta' ġewwa l-knisja, u b'leñen sod qalilhom dawn il-kelmiet: "L-aħwa. . . intom ġejtu hawnekk biex tisimgħu l-kelma t'Alla. . . imma jien ngħidilkom minn issa, li min minnkom m'hux fil-grazzja t'Alla, u ma jisthoqqlux jisma' l-kelma t'Alla, m'hux sa jisma' l-kelma t'Alla."

U fetah halqu, u għamel ta' bir-ruhu li qieghed jippriedka, u beda jxejjer idejh u jdur fuq il-pulptu, imma ma qal ebda kelma. Wara li kien ilu sejjer hekk ftit, wiehed raġel

saqsa lil ta' ma' ġenbu: "Qieghed tisma' xi haġa?" "Le, xej!" wiegħbu dak. Imbagħad saqsa lill-iehor: "Int qieghed tisma?" U dak wiegħbu: "Le, anqas jien!" U n-nies bdew kollha jsaqsu lil xulxin minn taħt il-lsien, u kull haġd iwieġeb li ma kienx jisma'. Għal hekk in-nies twerwru u sfaru lellux bil-biża'. Dak il-hin waħda mara xiha, li ma kenitx minn hemm, imma kienet ġiet minn raħal ieħor għand bintha, għal festa, u li kienet truxa, qalet: "Xi ġmiel ta' priedka! Kemm jaf xi jghid dal-Patri! Qatt ma smajt priedka sabiha bħal din f'haġti!" U n-nies meta qalet hekk, aktar beżgħu; "X'waħda din!" bdew jghidu, "minna l-koll dil-mara xiha biss tinsab fil-grazzja t'Alla!"

U dak l-Ajk meta deherlu niżel. U n-nies kollha marru jqerru; u l-qrar baqa' sejjer sal-għaxra ta' bil-lejl, ara kemm ġid għamlet dik il-priedka ta' bla kliem!

2. *It-Tliet Ċoqoq ta' San Franġisk.*

Darba waħda, ilu hafna snin, il-Papa ordna lil wiehed pittur minn dawk it-tajbin, biex ipiġilu kwadru ta' san Franġisk, halli jdendlu fis-sala tiegħu, għax lejn dan il-qaddis kellu qima kbira. Ir-Rħieb Franġiskani kollha semgħu b'dan, sewwa Ta' Ġiezu" (dawk li għandhom il-barnuż bi tnejn, imdendel wara daharhom) kemm il-K a p u ċ ċ i n i (dawk li jkollhom il-leħja, u l-barnuż tagħhom tawwali u żgħir), u kemm ukoll dawk li hawn Malta ngħidulhom ta' Putirjal (dawk li jilbsu l-iswed, u jxiddu ż-żarbun u l-kappell bħal tal-qassisin). Billi dan ix-xogħol kien qieghed isir Ruma,

il-Patri General "Ta' Ġiezu" ba għat lil wiehed ħabib tiegħu għand dak il-pittur u qallu jghidlu: "Il-Patri General "Ta' Ġiezu" baġhtlek dawn l-għaxar liri u qallek biex tpiġi lil san Franġisk liebes iċ-ċoqqa bħal "Ta' Ġiezu", bil-barnuż bi tnejn. Qallek tinsie; hu jarga' jagħtik xi haġa oħra wkoll, jekk ix-xogħol ikun tajjeb, u kif xtaq hu!" U donnhom, il-Patrijet Ġenerali, kienu ftiehmu, għax sewwa l-Ġeneral tal-Kapuċċini, u sewwa ta' dawk li ngħidulhom ta' Putirjal, qalulu hekk ukoll! Baġhtu l-flus lil dak il-pittur biex jagħmel lil san Franġisk liebes iċ-ċoqqa bħal tagħhom. U l-pittur hadem b'rasu; ha' l-flus li baġhtulu t-tlieta, wegħedhom li jisma' minnhom, u l-bqija ma tkellem xej.

X'għamel il-pittur? Piġa lil san Franġisk rieqed, ġewwa friexu, fuq is-sodda; u hdejn soddtu, tliet witet (bħal *spallieri*) mwahħlin fil-hajt, u fuq kull waħda mdendla ċoqqa. Waħda bħal "Ta' Ġiezu", waħda bħal tal-Kapuċċini, u waħda oħra bħal dik li jilbsu l-Patrijet Franġiskani ta' Putirjal.

Il-Ġenerali t-tlieta marru jaraw il-pittura, meta kienet lesta. U meta rawha qabdu jlum u l-pittur. Qalulu: "Għaliex il-flus hadthom, u dak li għidnielek ma għamiltux?" Wegħibhom il-pittur: "Jien għamilt kif għedtuli. Iċ-ċoqoq hemm huma, mdendlin mal-witet. San Franġisk rieqed fis-sodda. Oqogħdu stennew sa kemm iqum. Meta jqum, jilbes liema ċoqqa jrid!

ELSIE.

(Baqa' għal darb'oħra).

DAWRA MAL-ART IMQADDSA

Il-Minaret. F'nofs il-Monasteru, tara minaret iserdek fil-gholi; mal-li tarah, tigik kurzità li tkun taf għaliex jinsab hemm. Il-Patrijiet huma Nsara, Griegi Ortodossi, m'hux Misilmin Il-Patri qalilna l-ġrajja f'erba' kelmiet. Żmien ilu, General Tork ried jaħbat għal Monasteru. Il-Patrijiet beżgħu għall-aħħar, u bagħtu lil x'uħud minnhom jitolbuh jaħfir-hielhom. Il-General bagħat għaliex-hom u qalilhom, li: li kien għalih,

minnu." Il-Patrijiet marru jġiru l-Kunvent u kemm ilna ngħidu bnew Moskija; u hekk, malli s-suldati Torok waslu, u raw quddiemhom il-minaret tal-Moskija fin-nofs, dawwru wiċċhom u telqu minn fejn ġew.

Il-Librerija. Il-knisja hija l-ġawhra tal-Monasteru; iżda l-ġawhra ta' wrajha hija ta' bil-haqq il-Librerija, li tħaddan fiha kotba mik-tuba bl-idejn li m'hemmx prezzhom, għal qdumithom u l-importanza tagħ-



Il-Knisja tad-Dejrtas-Sinaj, u l-minaret ma' ġenbha, li bnew il-Patrijiet.

malajr jirringa magħhom, iżda n-nies li kellu miegħu ma kienux jaħmlu lill-Insara, u huwa ma jista' jagħmel xej magħhom. Qalilhom: "Morru l-Kunvent malajr-malajr, u araw kif tagħmlu u ibnu Moskija f'nofsu, jekk jista' jkun, mal-hitana tal-knisja stess. Malli naslu, għidulhom li hemm kien daħal il-Profeta (jġigfieri Muhammed) biex iżur il-Monasteru, għal hekk dik l-art hija mqaddsa

hom. Il-Patri hadna narawha, u għalih din il-Librerija għandha siwi speċjali, għax barra l-ġadd ta' manuskritti fuq il-Bibbja, fiha nsab wiehed mill-manuskritti l-aktar importanti, li hu l-*Codex Sinaiticus*, manuskritt li fih 347 folja, bit-test tal-Bibbja kollha, minn barra xi folji mit-Testament il-Qadim, li ntilfu. Dan kien sabu fil-Monasteru l-istudjus Germaniż C, Tischendorf, fl-1844.

Minn hawn ittiehed f'Lipsia, Petrograd, u issa jinsab fil-*British Museum*; min jghaddi minn Londra, ma ghandux ma jitawwallux titwila.

Dan l-aħħar l-Amerikani kienu ħadu hsieb din il-Librerija prezzjuża, u biex ma jhallux dan it-teżor jintilef, u biex huma wkoll ikollhom kopji tal-manuskritti kollha, u l-istudjuzi jkunu jistgħu jinq dew bihom fl-istudji tagħhom, ħadu r-ritratti tal-manuskritti kollha li hemm; m'hux tal-Bibbja biss, imma wkoll ta' ħafna xoghlijet oħra tal-qedem, b'ghadd kbir ta' ilsna tal-Lvant. Meta morna hemm aħna, kienu għadhom kemm temmew ix-xogħol; u ta' Amerikani li huma, ħallew l-apparati kollha fil-Monasteru, u rranġaw il-Manuskritti kollha bl-ordni fuq l-ixkafef tal-azzar; hekk il-qadim twaħħad fi ħbibberija fejjieda mal-ġdid.

Il-Patri daħħalna fis-sala b'sens ta' kburiya b'dan it-teżor. Ma għadhomx iħallu jimraħ fil-Librerija lil kull min irid u joghġbu, fuq li kien ġralhom. Izda issa jsakkru kollox u jiehdu hsiebu sewwa. M'hix sa targa tigrì l-istorja ta' Tischendorf, li ntebah bil-*Codex Sinaiticus* minn xi folji li sab fil-qoffa tal-Patri li kien sejjer bihom biex ikebbes in-nar. Issa tgħallmu, bi profitt għaliegħom, u għalina wkoll.

Izda din il-Librerija tfakkrek f'haġa oħra: il-Patrijiet tal-lum jghożzuha u jibzghu għaliha; izda ta' qabilhom, mijiet ta' snin ilu, għamlu xi haġa aħjar, għax bnewha u u gherqu bl-istudju fuqha. Il-Librerija, għal Patrijiet Griegi Ortodossi tal-lum, hija haġa tal-Mużew, ta' interess biss għal barranin. Għaliegħom, il-manuskritti huma magħluqa.

L-istudju fosthom ma jeżiżtix aktar. Fosthom u fost oħrajn tal-Lvant, is-sib tigrì l-ideja li l-istudju jkabbrek u jonfhok bik in-nifsek, u jtellfek is-sempliċità Nisranija tal-Vanġelu, u jbiegħdek minn Alla. Għal hekk, barra mix-xogħol tal-Monasteru, ħlief ikantaw l-Uffiċjatura fil-knisja, minn sbieħ Alla sa jidlam, ma jagħmlu xej aktar.

It-Teżori tal-Monasteru. Mil-Librerija sibna ruhna ġewwa kamra mdaqqa. F'nofsha hemm mejda b'vetrina fuqha, li fiha hemm merfugħa l-abiti sagri tal-Arċisqof ta' Sinaj: hwejjeġ, kuruni, xema'; kollox jilma bil-fidda, deheb u ġawhar. Nistħallikom tgħiduli: "Mela hawn, hawn l-Arċisqof?" Iwa. Dan l-Arċisqof għandu l-awtorità fuq Sinaj kollha, u ma għandu 'l hadd fuqu. Il-knisja Griega ta' Sinaj hija awtonoma, u ma tagħraf lil hadd aktar fuqha ħlief lil Kristu, u seba' Konċilji Ekumenki li saru qabel is-sena 1,000. U hadd ma jidhol fil-Monasteru jekk ma jkollux il-permess tal-Arċisqof, li għandu l-Palazz tiegħu fil-Kajr. U min imur hemm, imbagħdad, ikollu ċertifikat bi xhieda taż-żjara tiegħu fuq il-Muntanja Mqaddsa ta' Sinaj.

Is-Swar. Minn hawn il-Patri ħadna dawra mal-ħitan jew aħjar maswar tal-Monasteru. Għedna li fid-deżert, l-Eremiti, kienu dejjem fil-periklu li jaħbtu għalihom il-Bedwin tad-deżert, għal hekk kellhom jaħsbu għal rashom. L-Imperatur Ġustinjanu bnielhom din il-fortizza, u baġat għal dan il-ghan, għadd kbir ta' nies. U aktarx li ħafna Bedwin li hawn jiġgerrew fix-xaġħiri tas-Sinaj, ma' dwar il-Monasteru, huma n-nisel ta' dawn il-ħaddiema mibgħuta hawn minn Ġustinjanu fis-seklu VI.

Waqt li konna għaddejjin minn fuq dawn il-hitan hoxnin, il-Patri wriena minn fejn kienu jtellgħu l-Pellegrini li kienu jiġu jżuru l-Monasteru fl-imghoddi. Hemm daqsxej ta' kamra, u f'nofsha rota ċatta im-serrha fuq fus, u habel nieżel minn speci ta' gallarija hierġa 'l barra, u miegħu mdendla qoffa. Meta kien ijhabbat il-bieb xi hadd biex jidhol, il-Patrijiet kienu jniżzlu din il-qoffa u jtellgħu l-Pellegrin fiha. Il-lum dan ma għadhomx jagħmluh, għax il-periklu ma għadux li kien; iżda l-bieb tad-dhul għadu ċkejken u dej-jaq, bħal ma kien. Minn din it-tieqa, jew gallarija, il-Patrijiet għadhom inniżzlu l-ikel u l-hwejjeg, xi tlieta jew erba' darbiet fil-ġimgha, li jagħtu lil Bedwīn tal-inhawī tagħhom.

Dhalna wkoll fir-refettorju l-qadim. Din hi sala kbira bis-saqaf tromba. Mal-hitan hemm xi pittura tal-qaddisin. Fil-fond hemm artal b'pittura fuqu antika, magħmula minn wieħed mill-Patrijiet; pittura tal-Gudizzju, li tqajjimlek xagħrek xewk-xewk. Il-Kruċjati, wkoll hawn, hallew tifkiriethom. Hawn jiġu jieklu l-Patrijiet; ikel fqir, għax fosthom ijsaltan l-ispirtu tal-penitenza u l-faqar. Lussu u tharbit tal-mejda ma jafux x'inhu. Waqt l-ikel jaqraw mill-hajja tal-qaddisin u l-Vanġelu u l-Kotba Mqaddsa.

Waqt li konna għaddejjin, il-Patri dahhalna f'wahda mill-kmamar tal-Patrijiet shabu. Dawn il-kmamar jinsabu mibnija taht hajt, bi swit il-bieċa tal-Kunvent merfugħa għal Pellegrini li jghaddu xi jum ejn hemmekk. Dawn il-kmamar jixhdu l-ispirtu tal-faqar tal-Patrijiet. Lussu xej. Sodda, sigġu, mejda ċkej-kna, xi ftit kwadri tal-qaddisin mal-

hajt, u x'erba' kotba bil-Grieg tal-Liturgija; xej aktar. Għal kmamar tagħhom ma jhabblux rashom, iżda għal knisja ma jafux x'jaqbdu jagħmlu biex izejnuha. Hija t-talba hierġa minn qalbhom lejn Alla l-Imbierək. J'Alla jisma' talbhom u jilqa' l-penitenza tagħhom, biex ifittex jasal il-waqt meta dawn jingabru fi hdan il-knisja mqaddsa, bħal ma kienu darba. Dawn in-nies hallew id-dinja u ġew hawn biex jghaddu jiemhom fil-ġabra t'Alla l-Imbierək. Jinsabu xi tletin. Fosthom hemm xi erbgħa għadhom zġhar ġmielhom. Is-superjur tagħhom hu l-Arċisqof ta' Sinaj mghejjun minn xi erba' Arkimandriti. Hawn jittamaw li jtemmu hajjithom, għal kemm uħud minnhom jghaddu ftit tas-snin hawn u mbagħad ijmorru f'xi Monasteru ieħor.

Il-Kamra tal-Mejtin, u l-ġnien.
Kien għad fadal haġa, u din, il-Patri hallihielna għall-aħhar. Barra l-bieb ewlieni tal-Monasteru, hemm daqsxej ta' ġnien, li meta tqis in-nixfa u l-blat għeri tal-inhawī, fih tas-sew għaxqa. F'din il-ġenna tal-art, il-Patrijiet jidfnu l-iġsma ta' shabhom, meta ruhhom tkun taret għas-sema, wara hajja ta' sagriċċju u penitenza, u talb bla weqfien. Hawn ukoll jindifnu l-Arċisqfijiet ta' Sinaj.

Meta jghaddu ftit tas-snin mid-difna, għandhom id-drawwa li jaqilgħu l-mejjet u jerfġu għadmu f'kamra, u kif ngħidilkom jien, Alla jħares xi hadd ikun jitwahħax mill-mejtin, għax malli jilmah x'hemm f'din il-kamra, jicċassa għal dejjem bil-qatgħa. F'din il-kamra, mela, ma hemmx haġa oħra hlief għadam stivât, wahda-wahda, fuq xulxin, b'ordni tal-għaġeb. Tisthajjlek qieghed

tara xi qabda ġugarelli stivāti x-xatt tal-belt; u kollox bl-ordnijiet: riġlejn ghaliehom; idejn ghaliehom; irjus u kustilji, ghaliehom. F'kelma wahda, kollox ghalih. Nhar il-~~H~~aqq, il-Patrijiet sa jkollhom biċċa xogħol kbira x'jagħmlu biex kull wiehed isib għadmu! Din hija *ċ-Chapel of Bones*, il-Kappella tal-Ghadam, ta' Sinaj.

Il-ghadam tal-Arċisqfijiet u l-Isqfijiet ta' Sinaj, jirtefghu f'kaxxa ghaliehom; u hemm hafna minnhom; kollha bl-isem tal-mejjet minn barra. ~~H~~aġa oħra li tkexkkek, jekk tkun daqsxej wahda bl-immaginazzjoni

hajja ż-żejjed, hi, li kif tidhol hemm, fuq il-lemin, tara skeletru mlibbes, bil-qegħda fuq pultruna, b'kuruna u salib f'idu. Dan hu Patri Stiefnu, li miet fis-sena 580 W.K., bil-fama ta' qaddis. Il-Patri dawwarna dil-kamra qisu qiegħed jurina x'erba' statwi fil-Mużew. U ahna, hafna minna, b'wiċċna mqarras.

Wara dawra bħal din, u ż-żjara fuq Gebel Musa fil-ghodu, għajjejna; morna nieklu, u rqađna raqda bil-kif. Għax fil-ghodu kmieni, x'uħud minna, kellna nitilgħu fuq Gebel Katrin, li hu 8,169 pied oghla minn wiċċ il-bahar, DUN KARM SANT.

IL-PARABBLA TAL-INBID

Isimġhu: wiehed raġel, sid miel, kien sa jsiefer. U sejjah lid-dajjâr tiegħu u taħ ġarra nbid u qallu: "Zommlì din il-ġarra nbid, qadim u tajjeb, magħsur mill-aħjar għeneb tad-dwieli ta' missieri, u ħudli ħsiebha sewwa; għax meta nargħa' niġi mis-safar, lil ħbieb li jiġu jifirħu bija, irrid nisqihom f'tit minnu, biex nurihom kemm nistmahom".

Siefer sid il-miel, u d-dajjâr ħa l-ġarra tal-inbid f'daru. Darba f'nofs inhar qaltlu l-mara: "Ejja nieħdu f'tit inbid minn tal-imghallem!", u sama' minnha żewġha, u fetħu l-ġarra u xorbu tazza nbid kull wiehed, u ziedu flokha nbid tas-suq. Kif ir-raġel ħareġ, il-mara xorbot tazza oħra inbid mill-ġarra t-tajba u ziedet tazza nbid irħis. U baqgħu sejr in hekk, jixorbu l-inbid it-tajjeb, tazza tazza, u jzidu l-ġarra bl-inbid ħażin.

Fl-aħħar raġa' mis-safar sid il-miel, u għajjat lill-haddiema biex jistharriġhom fuq xogħolhom. Ġie wkoll id-dajjâr u ġieb il-ġarra tal-inbid, u sid il-miel fetahha u mela tazza u daqha, u beżqu l-inbid minn ħalqu, għax sabu ħażin. U għadab għadab kbir għad-dajjâr bla fejda, u qallu: "Ja dajjâr ħażin u bla ġiħ, dan hu l-inbid it-tajjeb li ħallejt għandek biex tibzaghli għalih? Hekk, li kien minn għalik, biex thenni lil żaqqek, kont sa toħroġni ta' iblaħ mal-ħbieb?" U d-dajjâr ma għarafx iwieġeb. U qal sid il-miel lill-haddiema: "Orbtulu saqajh u jdejh u ixħtuh fil-bir ta' bla ilma, u soddu l-bir b'ħaġra u ħalluh hemm, biex jithallas kif ħaqqu tal-għajb li ried jagħmilli!"

Min għandu widnejn biex jisma', jisma!

QAWL TAL-PALESTINA: Agħti l-ħubeż lil-ħabbâz, wa lew akal nosshu. Jiġifieri: "Agħti l-hobz lil tal-forn, imqar jekollok nofsu". Irid jgħid il-qawl, li x-xogħol għandna ntuh lil min hu tas-sengħa, għax għad li jisirqek fil-ħlas, la hu tas-sengħa, biċċa xogħol sewwa toħroġ minn taħt idejh.

MEWT U HAJJA

Dak li għedna fil-kitba: *Tibdil il-Għassa*, fl-ewwel harġa ta' dan il-Qari tas-sena 1959, nistgħu ntennuh ukoll din id-darba. Issa wkoll kull hadd jaf, mir-radju u mill-gazzetti li l-Papa Ġwanni XXIII miet, u li wrajh lahaq Pawlu VI. Imma ma jaqbilx li ma nġhidux xi kelma fuq il-mewt tal-Papa Ġwanni, għax il-mewt tiegħu kienet ġrajja ta' għafsa ta' qalb, aktar mill-mewt ta' hafna Papiet ohra, minn mijiet ta' snin 'il hawn. Nistgħu nġhidu għalih il-kliem tal-Bibbja: *Dum adhuc ordiner succidit me* (kif kont għadni narmanewl, qatagħli l-bieċa. Ktieb ta' Isajija, XXXVIII, 12). Għax, għad li xih, Papa Ġwanni kien raġel f'saħħtu, u kellu tamiet kbar li jagħmel il-ġid; m'hux lill-Kattolki biss, imma lill-Insara kollha. U m'hux lill-Insara biss, imma wkoll lil dawk li m'humiex, billi jurihom l-aħjar triq għas-sliem u l-hena. Kliem fuqu isbah minn dan, li kien f'gazzetta Inġliża, ma nafx jekk jistax jingħad:

Since his election in 1958, Pope John, had perhaps more than any other Pontiff in recent history taken an immense personal interest in world political events. By taking an active part in the maintenance of World Peace, by messages to world leaders, the Pope inspired the confidence of Christians and non-Christians alike; and by his love of Man, gained the love of mankind..... his warmth, humility and humanity captured the hearts of not only Catholics, but people of all Faiths; nor is it Catholics alone who mourn his passing — the entire world joins with them in their bereavement.




Miskin Papa Ġwanni! Għad li ma weriex, bi'x ma jsewwidx il-qlub tannies ta' ma' dwaru, imma ċert li miet innikket. Għax, f'daqqa, kif ix-xogħol kien fl-aħjar tiegħu, bla ħsieb u bla ma kien jistenna, marad u miet. Ma mietx bix-xjuhija, imma b'marda li tista' tiġi fuq kull hadd. Miet b'uġigh kbir fisku, u uġigh akbar moral; għax l-egħżēz xewqa tiegħu, il-Kunċilju Ekumeniku, ma satax itemmu hu.

Imma fil-Knisja, billi għandha għerqha fid-Divinità ta' Dak li sejjisha, xej ma jista' jonqos. Jitbiddel iwa, imma jonqos le. Għal hekk, ftit wara li t-tmun tagħha kellu jtilqu l-Papa Ġwanni XXIII, qabdu f'idej mex-

xej iehor ta' hila bhalu, bl-isem ta' Papa Pawlu VI, li kif minn issa tagħa l-kelma, sa jibqa' sejjer bix-xogħol ta' dak ta' qablu, billi fil-Knisja

sm'n u nofs ilu, hekk intennu din id-darba: jaqbel u mehtieg li nitolbu għal Papa Pawlu VI, għax il-hajja tal-Papa ma hix xi hajja ta' mistrieh.



jtemm il-Kunċilju Ekumenku, u fid-dinja juri li l-hena u s-sliem ma jinkisbuh bil-herra u t-theddid, imma bil-hlewwa u l-mogħdrija.

U bħal ma għedna f'dal-Qari erba'

Hi hajja ta' xogħol u taħbil il-moħħ, bi nhar u bil-lejl, u għat-temma tagħha huma mehtieġa għerf u saħħa.

L-EDITUR.

SAN GWANN U L-GIRADI

Hi haġa minn awl id-dinja li meta tiġi il-festa ta' xi qaddis kbir, issemnih u taħseb fuqu. Għal hekk billi f'Gunju, kienet il-festa ta' san Gwann il-Għammiedi, l-aħħar u l-akbar qaddis tal-Għaqda l-Qadima, jaqbel li nġhidu xi haġa fuqu, għax inkella nħossu fina li nqasna minn xi dmir.

San Gwann ma tistax tikteb, anqas fil-qosor il-ħajja tiegħu, għax minnha ma nafux għajr xi żewġ farkiet. Imma hemm haġa li minn għaliha rrid inġhidha, għax ilha fuq ras ilsieni żmien. Għax jien (kliem bejnietna), ma nemmenx li san Gwann kien jiekol il-ġiradi, bħal ma jinsab miktub fiż-żewġ Ewangelji, ta' san Mattew u ta' san Mark. Jien naħseb li, dak il-kliem kif jinqara issa, huwa żball ta' kopista. Fl-Ewangelju ewlieni, dak li kiteb san Mattew, naħseb jien, ma kienx miktub hekk.

Kull min iħobb jaqra l-Ewangelju, hawn Malta wkoll, kull hadd jaf li kien fih xi kliem mittiehed b'iehor, u li għad hemm xi ftit issa wkoll. Għax meta nkiteb l-Ewangelju, u żmien twil wara, ma kienx hawn matbġha. In-nies kienu jiktbu dejjem bl-idejn. Li wiehed jegħlet fil-qari hu u jtenni kitba minn fuq kitba oħra, hi haġa ħafifa kemm tista' tkun.

Għaliha naħseb hekk — Hemm miktub, mela, fil-bidu tal-Ewangelju, li san Gwann il-Għammiedi kien liebes qmis tas-suf tal-ġemel, u mħażem bi ħziem tal-ġild ma' dwar qaddejh. *U iklu kien ġirād* (plural) *u għasel xōri*.

Min ma jafx il-Palestina, f'dan il-kliem ma jara xej għarib. Jahseb ak-

tarx li f'dak il-pajjiż hemm ħafna ġirādi, u li n-nies jieklu minnhom bħal ma Malta nieklu l-bebbux. Imma min jaf il-Palestina jahseb haġa oħra. Għax f'dal-kliem hemm *improbabilità* kbira, kif sa naraw hawn.

San Gwann kien iħabbar taħbiru fuq ix-xatt tax-xmara tal-Gurđan, f'naħa jġhidulha l-Ħoġla, ftit 'il fuq minn fejn ix-xmara tixtehet fil-Baħar il-Mejjet. Ix-xmara fiha s-siġar fuq iż-żewġt ixtut tagħha, imma wara dawn is-siġar, in-naħa l-waħda u l-oħra, ma hemmx ħlief barr: xōri kbir ta' art niexfa u mielha, mingħajr ebda atar ta' ħaxix. Jekk is-saqsi lil xi hadd li mar il-Palestina, jġhidlek xorta waħda bħal ma qiegħed nġhidlek jien. Issa, l-ġirādi jġhixu qalb il-ħaxix għoli, bħas-silla, jew inkella qalb ix-xewk u l-għax-xeb ta' xi wied. U hawn ukoll, ma jkunx hemm għajr waħdiet. Aħseb u ara kemm kien hemm ftit f'dawk l-erba' sigriet ta' xatt il-Gurđan, li warajhom, għajr art niexfa ma hemm xej.

Ara kemm hu hekk: fis-27 ta' Diċembru tas-sena 1925, aħna, x'erbat iħbieb u qassis, morna nduru dawra bil-karozza 'l hemmekk. L-ewwel morna nġhumu fil-Baħar il-Mejjet, u minn hemm sogna lejn il-Gurđan. Hemm il-qassis qaddes taht is-siġar (għax kien ġieb artal żgħir miegħu, jingħalaq bħal kaxxa) u aħna tqarbinna u smajna l-quddiesa. Wara hadna *breakfast* ġewwa għarix kbir tal-Għarab fuq xatt ix-xmara, imbagħad irkibna dġhajsa, u wiehed Għarbi qadef bina 'l fuq. Fl-aħħar, meta għidnielu, telaqna neżlin mas-

sejr tal-ilma, u kif ġejna fejn konna qabel, tlejna l-art. Wara qaghdna nduru ftit u tlaqna minn hemm. Ma' tul dan il-hin kollu, dawra ta' xi siegħa u nofs, ma rajniex ġirâda! Anqas waħda biss. Jekk mela fuq ix-xmara ma hemmx ġirâdi, minn fejn kien jaqbadhom san Ġwann?

Ġirâdi u sriep — Issa oħra. Hu minnu li dawk il-Gharab li jgħidulhom *Bedu*, li ma għandhomx dar, imma li dejjem jiġgerrew minn wied għal wied, bil-għanem tagħhom, li jgħammru taht għarejjex li jgħorruhom magħhom kull fejn imorru, dra-bi jieklu xi ġirâda. U jieklu s-sriep ukoll! Is-serp, meta jaqbduh, jaqtgħulu xiber min-naħa ta' rasu u xiber ieħor, jew ftit anqas min-naħa ta' denbu u jgaxxruh u jixwuh; jgħidu li hu tajjeb ħafna: toghma ta' hut. Lil ġirâdi wkoll, ma jekluhomx kollha: jieklu ż-żaqq tagħhom biss. Is-sidra, u r-ras, u s-saqajn u s-skieken, li jkunu jebbin, jarmuhom. Tafu kif ikunu l-ġirâdi, Għalhekk, raġel, biex jgħix bihom, li bħal ma għedna jiekol minnhom iż-żaqq biss, kien irid xi ratal żquq tal-ġirâdi kull jum! Mela x'kellu jagħmel s an Ġwann, ixandar il-kelma t'Alla, jew jiġri wara l-ġirâdi? Ara ma jkunx hemm min jaħseb li dik is-sena kien daħlu l-ġirâdi fil-Palestina. Għax li kien hekk, Gużepi Flavju, li semma ħafna rqaqat ta' dak iż-żmien, ma kienx sejjer ma jsemmihomx.

U issa, la ġejna f'dan, anqas il "għasel iswed u magħqud li johroġ mis-siġar, li daqs kemm hu helu, biex jixorbuh, ihalltuh bl-ilma", li semma Patri Curci, ngħid għalija, qatt ma smajt bih kemm domt hemmekk. (U domt hemm erbat ijiem sewwa: tlettaxer sena neqsin tliet xhur). U għax Patri Curci ma sem-

miex x'siġar huma li jagħmlu dan l-għasel? U kif issa li hemm il-Lhud, ma ssemma xejn li qegħdin jagħmlu xi ras il-miel minn għasel tajjeb bħal dan?

Minn dan li għedna jidher li l-għidut li san Ġwann kien jiekol il-ġirâdi (u jixrob il-għasel) huwa improbabbli kemm jista' jkun..

Fejn huwa l-għelt — Il-fehma tiegħi hija li dak il-kliem huwa *żball ta' kopista*. Ejja naraw flimkien kif aktarx kien l-original.

Il-kliem li għedna l-ewwel: *U iklu kien ġirâd u għasel xōri*, bil-lsien tal-Palestina li jixbah ħafna lil Malti, kien bejn wieħed u ieħor hekk: *W-akâlu kân ġrad m'għasel xōri*.

Issa, fil-Palestina u t-Transġordanja, dak iż-żmien u issa wkoll, ir-riġiel f'rashom jilbsu haġa li jgħidulha akâl. Ikun bħal habel, mitni għal tnejn, donnu kawwâra, u harqa tal-qoton jew tal-għażel (u daż-żmien giè li tkun tal-ħarir) imreb-bgħa; jitnu l-harqa, it-tinja minn rokna għal rokna, li tiġi bħal *trijanglu*, jixhtuha fuq rashom, u jilbsu fuqha l-habel magħmul kawwâra, biex iżzommilhom bih.

Mela, l-kliem originali li kien hemm fl-Evangelju, nahseb jien li kien hekk: *W-akâlu kân xrat*, *m'għazel Xûri*, li tfigħer: *U l-akâl tiegħu* (ix-xidd ta' rasu) *kien (qfjeli) tač-čraret tal-għazel tas-Surija*.

Hekk, il-kliem jiġi naturali, u ma hemm ebda *improbabbiltà*. L-Evangelista kien qiegħed jithaddet fuq kif san Ġwann kien liebes (libsa tas-suf u ħziem tal-gild), u baqa' jgħid kif kien liebes f'rasu wkoll: m'hux qaleb fuq x'kien jiekol. Ma kienx hemm għal fejn. Kien jiekol dak li jagħtuh in-nies li jaqsmu

x-xmara minn fejn kien qiegħed ixandar hu.

Mela, aktarx li dan kollox. San Gwann kien liebes bħal ma jilbsu n-nies tar-raba — il-Fellaħin — fis-sajf il-Palestina, daż-żmien ukoll: bħal franella twila sal-pxiexen tas-saqajn, ħziem tal-gild, jew terħa, u f'rashom akāl, Tal-sew li san Gwann aktarx ma kienx iħabbar fis-sajf, imma fir-rebbiegħa, għal ħabta li n-nies kienet tielgħa lejn Ġerusalem, għal festa tal-Għid il-Kbir, imma dik in-naħa tal-Palestina, ma' tul il-Gur-

dan, mill-Baħar ta' Tabarija sal-Baħar il-Mejjet, dejjem sajf. Fejn semmejt l-ewwel, il-Hoġla, fejn kien iħabbar san Gwann, qiegħed qisu: elf, mitejn u diŕghin pied (1,290) 'l isfel minn wiċċ il-baħar Mediteran. Is-šana li tagħmel hemm tal-biża'. Tinsiex li jien għedt li aħna għomna hemm f'xi t-tmienja ta' fil-ghodu fis-27 ta' Diċembru, jumejn wara l-Milied, jiġifieri fl-aqqall tax-xitwa. Għal hekk san Gwann kien liebes kif jilbsu l-Fellaħin fis-sajf.

BEN JEHUZA.

MIRJAM IN-NASRIJA

Kien fl-aħħar tax-xaħar ta' Nisan. Il-ghelieqi ta' madwar l-erba ghorof li minnhom kien magħmul ir-raħal ta' Nasra kienu jħaddru bil-ħaxix, u bejn il-ħaxix, xewwiexa ward; u fuq il-ward friefet jittajru. Ġewwa s-siġar taż-żebbuġ, tal-ġewż u tal-ghargħar, il-ghasafar ipespsu, telgħin u neżlin, mill-art għas-siġar u mis-siġar għall-art, iġorru il-frac tal-ħaxix niexef u xi malluta suf tan-nagħaġ, halli jagħmlu l-bejta.

Quddiem għorfa mill-ghorof taħt id-dell ta' dielja thaddar, kien hemm mara twila, irqiqa bajdanija, taħsel il-ħwejjeg ġewwa ħawt tal-ħaġar. Toghrok u toghrok u terfa' l-biċċiet tal-ħwejjeg, thares lejhom biex tara ndafux, u terġa' toghrokhom fl-ilma, bir-rmied tal-lissija.

"Joxwa!" sejhiet il-mara. U kif qalet hekk ħareġ mill-ghorfa tifel ta' xi disa' snin, liebes bħal qmis twila u mħazzem bi ħziem tal-gild; irqajjaq u bajdani, xagħru twil u qastni, u ghajnejh suwed, bħal ommu xorta waħda. "Hawn, māmā!" wegħibha. "Mur sal-ghajn u ġibli

ġarra ilma", qaltu. U s-sabi qabad il-ġarra u telaq lejn il-ghajn, fuq ruhu u ħafif bħal berqa.

Mirjam, il-mara, fethet in-nifda tal-ħawt u ħalliet l-ilma johroġ. Għasret il-ħwejjeg u reġgħet xeħtit-hom fil-ħawt u sadditu mill-ġdid bis-saddieda. Is-sabi wasal bl-ilma dak il-hin u beda jferragh fil-ħawt mill-ġarra. F'daqqa waħda waqaf, u qabad iħares naħa oħra, fejn xi erba' subien kienu għaddejjin, jghajtu u jthaddtu bejnethom.

"Xi ġralek?" staqsietu ommu. "Dawk sejrjn!" wegħibha bil-hatfa. "Ĥa l-ġarra! Ĥa l-ġarra, Ĥa mmur magħhom!" "Imma fejn?", staqsiet hija kif qabdet il-ġarra. Is-sabi rafa' idu, irqiqa u bajda, ġiegħlha tmejjel rasha lejħ u qalilha xi ħaġa f'widnejha. "Mela, la tmurx" wegħbitu.

"Māmā, ħallini mmur! Ĥallini mmur!" newwah it-tifel. "Oh..." qalet Mirjam kif għaqddet idejha ma' xulxin. "Mur, mela mur! Inti taf xoghlok!" U t-tifel telaq jiġri għal wara s-subien l-oħra u Mirjam baqgħet thares lejħ sakemm għab wara ħarġa siġar tas-safsâf.

Il-hin ghaddej, u Mirjam hija u tonxor, kull waqt thares, tara kienx ġej it-tifel. Ghaddiet xi nofs siegħa, u mbagħad lemhitu. Kien ġej, mil-wi ftit 'il quddiem, miexi qajl qajl.

“X'għandek?” Staqsietu kif wasal. “Hawn?” weġbiha, u għamel idu fuq kitfu, għan-naħa ta' dahru. “Ejja, halli nara”, qaltu u dahħlitu fil-ghorfa. Hallitlu s-sider tal-q m i s, harġitlu dirgħajh mill-kmiem u kix-fitlu dahru sa qaddu. Fuq dahru kellu hames daqqiet, twal, irraq u homor, magħmula b'xi għasluġ ie-bes, bħal xi żarġun tad-dwieli.

“Min sawtek?” staqsietu. “Huma! Huma, t-tfal”, weġibha. Mirjam ġiebet harqa tal-għażel miblula u haslitlu dahru. Giebet il-kus taż-żejt u dilkiltlu fejn kellu mbenġel u reġġet libbsitu. Imbagħad qaltu: “Rajt? Inti ridt tmur!”

“Kelli mmur, mâma, għax kieku ma mortx.....”

“Mela għaliex sawtuk?” reġġet

staqsietu. “Għax l-ewwel riedu jqat-tgħu d-dwieli ta' Magħżuż, u jien ma hallejthomx. Imbagħad riedu jtil-għu fuq il-bejt ta' Sodoq u joqtulu l-hamiem, u jien ma hallejthomx anqas. Imbagħad bdew isawtuni....”

“Imbagħad?” reġġet Mirjam. “Imbagħad hareġ Filemon, dak il-Grieg l-oħxon u kien sa jugżahom lir-Rumin tal-Qalġa u jien ma hallejtux. Imma qabel kellhom jagħtuni l-kelma li ma jagħmlux hsara iżjed”. “Iwa.....” tniehdet Mirjam wara sikta qasira. “Simgħan qalli li mħab-ba fik sejf kellu jinfidli qalbi!”

“Imma, mâma, jekk ma jkunx dak is-sejf!.....” wieġeb is-sabi. “Iwa, iwa,” reġġet Mirjam. “Jekk ma jkunx dak is-sejf, anqas ikun il-Ħelsien!”

“U minn dan... minn dan, imbie-ka jgħidulek il-ġnus kollha!” qal is-sabi.

FRA NAZARENU.

IŻ-ŻEWĠ NISA.

Darba kien hemm raġel Mislēm li kellu żewġ nisa; u lil wahda minn-hom kien iħobbha u jżommha dejjem ma' ġenbu u lill-oħra kien iqab-badha tagħmel ix-xogħol kollu tad-dar. U waqt l-ikel ukoll: lil dik li kien iħobbha kien jgħajjaltilha tiekol miegħu u lill-oħra kien iħalliha tiekol weħedha.

Darba dar-raġel mar is-suq u ġieb żewġ hutiet il-ġmiel tagħhom, u mar fejn il-mara li kien iħobb u qalilha tmur miegħu u tagħmel kif jagħmel hu. Marru t-tnejn hada l-mara l-haddiema u bdew ifaħħruha fuq kemm kienet taf issajjar, u qalulha li kellhom żewġ hutiet sbieħ u talbuha biex huta minnhom tgħalliha u l-huta l-oħra tixwiha. Dik għam-let mill-aħjar u sajjret iż-żewġ hutiet kif imiss, l-aktar għax hasbet li billi dik inhar kien hemm żewġ xorta ta' ikel, ir-raġel kien sa jgħidilha tmur tiekol magħhom. Imma wara li sajjret u hejjiet il-mejda, ir-raġel bagħtha 'l barra, u qagħad jiekol mal-mara l-oħra, u wara l-ikel għaj-tilha biex tiġi tneħhi l-platti minn fuq il-mejda.

Kif raha r-raġel qalbuha sewda saqsieha: “Għaliex inti bil-geddum?” U hi qaltu: “Għax qabel l-ikel faħħartuni, u wara l-ikel ma għaraftuni!” U dal-kliem sar qawl u għadu jingħad sal-lum, meta xi hadd ifittxek meta jaħtieġek, u jtilqek wara li tkun għentu.

AHBARIJET TA' L-ART IMQADDSA

Il-Gimgha l-Kbira f'Gerusalem —

Din is-sena l-Ghid il-Kbir tal-Latini (Kattolki) u tal-Ortodossi habat jum wiehed, għal hekk folol kbar ta' nies, f'dawk il-jiem, iltaqghu f'Gerusalem. Għadd kbir ta' Ewropijin u għadd



Gerusalem — il-Bażilka tal-Qabar ta' Kristu fejn isiru ċ-Ċerimonji tal-Gimgha l-Kbira u tal-Ghid.

akbar ta' Xerqijin: Griegi, mill-Greċja u minn Ċipru; Qoptin mill-Eġittu, Sirjani u Libnani minn Damask u minn Bejrut, u Armeni minn hafna bliet: Kotra minn dawk il-Qoptin, Gharab Insara, li ma kelhomx fejn jorqdu giebu mhadda u lhaġ (gverta) u raqdu ġewwa l-Bażilka tal-Qabar ta' Kristu, mal-hitan, u fir-rkejjen fl-art, jew fuq l-ihinka tal-ġebel, bħal bankijiet, li hemm 'l hemm u 'l hawn fil-mimxiet tal-


Bażilka. Għal kemm kien hemm dawk in-nies kollha, iċ-ċerimonji, tal-Latini u tal-Ortodossi, saru sewwa, li bis-sabar u l-għaqal xieraq stennew lil xulxin. Il-Pulizija Gurdanija għamlet xogħol tajjeb. Kien hemm rixtelli tal-hadid, għal dawk il-jiem, fil-misraħ żgħir ta' quddiem il-Bażilka u ma 'tul it-taraġ li jiehu għaliha, biex minn irid j i d h o l , jghaddi min-naħa, u min irid johroġ, min-naħa oħra. Ġlieda żgħira nqalghet bejn l-Ortodossi Sirjani u Qoptin, waqt il-purċissjoni tagħhom, li waqfet malajr. L-isbah funzjonijiet Kat-



Gerusalem — Dehra tal-Bażilka tal-Ġetsemni, minn barra —

tolki saru nhar **Ħamis ix-Xirka**: fis-7, quddiesa Pontifikali fuq artal tal-fidda armat quddiem il-Qabar ta' Kristu, warajha, t-tberik taż-**Żejt tal-Griżma** u **Purċissjoni bil-Qurbân**, bil-kant, minn ġemgħa ta' **Rhieb** u tfal, li jghidulhom *Schola Cantorum* ta' san Salvatur. Fis-2, wara nofs inhar, **Hasil tas-Saqa:n** u wara, l-**Uffiċċju tad-Dlam**. Fl-4 neqsin kwart, **żjara**

l-bieb il-kbir, **Meta ntemm kollox** u n-nies kienu sejrjn lejn id-dar u telghin it-telgħa li mill-**Getsemni** tie-hu għal **Bieb san Stiefnu**, ta' **Ġerusalem**, il-qamar ukoll deher tiela', kbir-kbir, aħmar-aħmar, u mnikket, minn wara **Gebel iż-Żejtun**. Il-ghada, l-**Ġimgha l-Kbira** saret quddiesa tal-*Presanctificationum* fuq il-**Kalvarju**, bil-kant tal-**Passjoni** u wara l-bews



Gerusalem — Il-Bażilka tal-Getsemni minn ġewwa. Ir-ritratt meħud minn hdejn l-artal, li quddiemu hemm il-Blata tal-Agħniċja, fejn Ġesù għaraq l-għaraq tad-demem. Dil-Bażilka tkun maħnuqa bl-Insara ta' kull rit f'Ħamis ix-Xirka, waqt l-Ora Santa li ssir bil-lejl.



lil knejjes **Xerqijin** — ta' san **Gakbu tal-Armeni**, ta' san **Mark tas-Sirjani** u tal-**Protestanti Germaniżi** (hemm ma dahlux għax kienet qegħda ssir funzjoni), u l-**Kommunità tar-Rhieb** ta' san Salvatur marret żaret iċ-**Cenaklu**. Fil-ghaxija, mbagħad, fit-8, saret l-**Ora Santa** fil-**Bażilka tal-Getsemni**, li kienet maħnuqa bin-nies, mill-**Blata tal-Agħniċja** sa barra

tas-**Salib**. Fil-hdax, fil-ghodu saret il-**Vija Sagra** fit-triq minn fejn jin-ghad li għadda **Kristu bis-salib** fuq kitfejh, imma fis-sewwa saru **ħafna Vija Sagriet**, m'hux waħda, għax biex jithaffu ftit in-nies, it-**Taljani** għamluha għaliegħom, il-**F r a n ċ i z i** għaliegħom, l-**Ispanjoli** għaliegħom, u l-**Germaniżi** għaliegħom ukoll. Wara saret il-**Vija Sagra l-kbira**, b'kotra

bla għadd ta' nies tista' tghid minn kull naħa tad-dinja, fosthom ġemgħa ta' Kattolki Ċiniżi. Fit-3 sar l-Uffiċċju tad-Dlam, b'kant sabiħ wisq

Ingliz, Franciż, Gharbi u Spanjol. Il-funzjonijiet tal-Għid ukoll saru mill-aqwa, imma nhallu barra r-rqaqat, biex ma ntawwlux.

Gerusalem — Il-Purċissjoni ta' ħadd il-Palm minn Betfage għal Gerusalem; mi xja ta' aktar minn nofs siegħa.



Gerusalem — il-Vija Sagra fit-toroq tal-belt, nhar il-Gimgha l-Kbira fil-ghodu. Is-Sitta Stazzjon, fit-telgħa tal-Kalvarju.

tal-ġemgħa li semmejna, jew Schola Cantorum, u fil-ghaxija, fis-7, saret il-Purċissjoni, bil-kurċifiss ġewwa l-Bażilka, bħal ma dari, b'seba' priedki: bit-Taljan, Germaniż, Grieg,

Il-Patri Kumissarju tat-T.S. — Il-Wisq Rev. P. Nikol Magro O.F.M., raġa' lura mit-Terra Santa fis-26 t'April fil-ghaxija, wara żjara lit-Terra Santa ta' sitt ġimghat sew.

REQUIESCANT IN PACE

Nixtiequ li L-imseħbin tagħna jitolbu għar-ruħ għażiża ta' dawn li ġejjin, li telqu minn din id-dinja qabilna, u li nieshom jixtiequna niftakru fihom fit-talb tagħna.

IL-BELT (L-Erwieħ): Fredu u Adrijana Chircop. Tona, Spiru Abela. Franġisku Cassar. Gużepi Piplow. Ganni Mangion, Gużepi B o r g. Gużepa Mifsud. Gużepi u Ġulja Borg. Gużepi u Karmenu Grima. Gużepi Pantelleresco. E d w a r d Magri. Karlu, Mary, Cecil u Anna Borda. Gianpatist S c h e m b r i . Karmena Schembri. Antonja, Ċensu, Abela-Galea. Sunta, Gużepi, Gużepa, Saverja, Karmena, Ganni u Margerita Ciantar. Marija, Tankredi, Randa u Manwel Agius.

(Il-Ġiżwiti): Duminku u Marija Attard. Gużepa Mifsud. Ruggieru u Konsa Ceci. Dolor, Gużepi, Karmenu u Ganni Galea. Manwel Mamo. Katarina Galea, Charlie Azzopardi. Karmenu Camilleri.

IL-ĠZIRA. Fredu u Karmena Vella. Pietru Patista, Salvu u Karmena Anastasi. Gużepi u Tereza Bonnici. Karmena u Guża Buhagiar. Marija, u Elena Mercieca. Joseph B a r t o l o . Pawla u Pawlu Bartolo. Rożina, Franġisku-Saverju u Katarina Natoli. Anġlu Buttigieg. Netta u Rużar Dimech. Anġlu u Innoċenza Xerri. Karmena u John Portugheze. Lorenza u Pawlu Gambina. Federiku Holyer. Manwel D e m a n u e l e . Duminku Micallef. Gużepi Schembri. Kostanza u Karmena Azzopardi. Gorg u Karmena Muscat. Saverja Debattista Karmena Pulis. Karmenu u Grazja Portelli. Pawla Callus. Gużepi Mallia. Toni Zammit. Pawla

Attard. Silvja u Karmena Attard. Anġla Vella.

TAS-SLIEMA (San Ġirgor): Dolor Pace. Karmenu u Karmena Sciberras. Karmenu Zammit. John, Connie, Frank, Vincent, Gorg, Mary, Barbara. Joseph Vidal. Manwela Azzopardi. Lily Azzopardi. Gorg, Alfred Gregory. Walter u Fantina Gregory. Karmenu Sammut-Alessi. Ġulja Millard. Karmenu u Wistina Mifsud. Guża, Katarina u Gużepi Galea. (Sliema): Karmena u Karmenu Debono. Anġlu S a m m u t . Loreta Camilleri. Mikelina Vella. Rikardu Canataci. Antonja Bill. Indri Catania. Marija, Karmenu, Gużepi, Edwin Gaffiero. Ġenja C a l i c a r i . Meljana Arcicovic. Winnie Edwards. Arturo u Karmena Bonett.

IL-KALKARA: Familja Sultana. Marija u Gorg Buhagiar. Pawla u Wenzu Vassallo. Gużepi u Karmenu Tabone. Mejtin Familja Borg. Mejtin Familja Vella. Mejtin Familja Bonello. Mejtin Familja Borda. Spiridjun Attard u Anna Attard. Mejtin Familja Micallef. Salvu, Karmena, Gużepi, Neriku Manwel u Toni Cauchi. Karmenu, Karmena, u Ganni Pisani.

HAL-QORMI: Karmni Mangion, Gorg u Wenzu Agius. Mikiel Pace. Konċett Agius. Vanġelista u Pinu Psaila, Karmnu u Gorg Ciappara. Karmnu Farrugia. Spiru, Gorg u Dolor Scerri. Guża Scerri. Lużar Farrugia. Gużep u Delina Bonnici. Ludgarda Saliba. Salvu, Grezzja, Karmni, u Datu Zerafa. Ċensa Callus. Grezzja Zerafa. Vittorja, Franġisku-Saverju, Mizzi. Vitor u Pawlu Farrugia. Karmenu Mizzi. Mikiel, Karmena u Toni Pace.

IŽ-ZURRIEQ: Karmena u Roku Zammit, Tereža Sammut u Manwela Imbroll, Ġammari Sammut, Silvja u Ġanni Bilocca, Katarin Cachia, Anġlu u Karmenu Farrugia, Marija Cachia, Ġanni u Anna Farrugia, Karmnu Bugeja, Anġlu u Karmena Tonna, Katarin Bugeja, Salvu u Karmni Darmanin, Karmnu Cachia, Fleič Camilleri, Katarin Callus, Ġanni Gauci, Pawla Damato, Marija u Karmni Bezzina, Karmnu u Mari Farrugia, Gużepi Coleiro.

IŽ-ŽEJTUN: Madre Ġużepi Curmi, Gużepi, Anġla u Anjellu Camilleri, Gużepa Degabriele, Manwela Livori, Pawla Mercieca, Salvinu u Katarina Livori, Gużep Galea, Gużepa Galea.

L-IMSIDA: Ġanna u Mikiel Zammit, Ġoġ Micallef, Anġla u Gużepi Camilleri, Salvu u Ġuži Azzopardi, Manwel u Lena Sultana, Grezzja, Gużepi, Anna, Karmena, Ġanni u Fredu, Muscat.

SAN ĠILJAN: Pawlu u Lena Sammut, Pawlina, Lużarja u Tonina Borg, Tony Magro, Tona u Gerita Cefai, Gużepi Calleja, Gużepi Xerri, Grezzja u Marijanna Canataci, Marija Borg, Filomen u Ġanna Spiteri.

IL-HAMRUN: Pawlu, Salvu, Censina Borg-Bonaci, Tony Gordon, Joseph Mangion, Elisabet Farrugia, Familja Mangion-Farrugia.

BIR-KIRKARA: Marija Stella Azzopardi, Rokku, Ġanna, u Končetta Azzopardi, Vitor u Manwel Cauchi, Spiru Monseigneur, Gużepa Monseigneur, Wenzu Attard, Lorati Cauchi.

SANTA VENNERRA: Ġanni u Kelina Costanzino, Terež u Karmenu Sammut, Katarin u Gużepi Abela, Franġisk u Wenzu Pace, Anna Abela, Karmena u Salvu Debono, Anna u Karmenu Mercieca, Ġoġ Debono.

IL-MOSTA: Karmni Calleja, Ġammari Muscat, Duminka Zam-

mit, Franġisku Fredu Fenech, Karmni Camilleri, Bertu, Filomen, Cikku, u Ġammari Agius, Gawdenz Pace, Manwel Quattromani.

IL-FURJANA: Karmenu, Končetta, Dolor, Karmenu Camilleri, Gużepa Cordina, Pawlu Ellul, Ewfemja Cefai.

HAŽ-ZABBAR: Toni, Anna, Katarin, u Tereža Attard.

HAD-DINGLI: Franġisk u Pawla Zahra, Anna Farrugia, Gużepi Pulis, Innočenza, Grezz u Pawlu Ebejer.

BORMLA: Karmenu Mifsud, Ġoġ Grace, Rafel Muscat.

RABAT (Malta)

Salvu u Marianna Catania, Ġian Paolo Elena Giuseppe Paolo Dolores Catarina Farrugia, Teresa u Carmela Tanti, Franz u Antonio Vella, Sačerdoti abbandonati, Evangelista u Carmelo Ebejer, Cončetta u Giuseppe Ebejer, Franz u Anna Sammut, Agata u Greziu Borġ Feliče Grech, Giuseppe u Carmela Camilleri, Paolo Giuseppe Greziu u Giuseppe Aquilina, Giuseppe u Giuseppe Cefai, Giuseppa Franz Carmelo Cončetta Giuseppe Ermelinda Fenech.

GHAWDEX (Sannat)

Gużep u Maria De Muscat, Francesco Paolo u Ġuša Farrugia, Francesco Farrugia, Ġuži Muscat Ġuša Farrugia Ġuiseppe Galea, Calanč Carmela u Rosina Galea Giuseppe Margherita Calanč Dolores Salvu Carmelo Rosa Giuseppe u Michele Spiteri, Francesco Maria Carmela Maria Rosa u Michele Saliba, Rosina Maria Salvu Teresa Calanč Pubblio Antonio Ġuša Caruana, Feliče Rosina Carmela Calanč Giovanni u Grezia Mercieca.

Min-naħa taġġna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.